




புதூய
சடாவுட்கு
அரசியல்
ம. துசநாமுக்குரு



2068

புதிய
சர்வதேச
அரசியல்
இழந்து

327
TIR
AR

மு. திருநாவுக்கரசு

புதிய சர்வதேச அரசியல் ஒழுங்கு
New International Political Order

1991, யூலை,

முகப்போவியம் : நிலாந்தன்.

அச்சாக்கம் : நியூ ஏரா பதிப்பகம்

க்ரோராஜ்ஜிற்கு



கேரோராஜ்

முன்னுரை

சர்வதேச அரசியல் இன்று
மிகப்பெரும் மாற்றம் அடைந்
துள்ளது. இம்மாற்றம் எவ்
வாறு ஏற்பட்டது? இம்மாற்
றத்தை ஏற்படுத்திய காரணிகள் எவை? ஏற்பட்டிருக்கும்
மாற்றம் எப்படியானது? இம்
மாற்றம் யாருக்கு இலாபகரமானது? என்பன போன்ற அம்
சங்களைக் கண்டறிவதற்கான
ஒரு முயற்சியே இக்கட்டுரையாகும். இவற்றை ஆராய்ந்து
யதார்த்தத்தையும், ஏதிர்காலப் போக்கையும் புரிந்து
கொள்வதன் மூலம் எமக்கு
இலாபகரமான வழிவகைகளை
நாம் கண்டறிய இக் கட்டுரை
வாய்ப்பளிக்கக் கூடும் என்ற
எண்ணத்தில் இதனை எழுத
முற்பட்டேன்.

சர்வதேச அரசியல் உறவானது தற்போது மிகவும் சிக்கலடைந் துள்ளது. இவை சம்பந்தமாக பல ஆய்வு நூல்கள் ஐரோப்பாவிலும், அமெரிக்காவிலும், உலகின் ஏனைய பாகங்களிலும் வெளிவந்துள்ளன ஆனால் அவ்வாறான ஆய்வு நூல்கள் பொதுவாக எனக்குக் கிடைக்க வில்லை, வெளிநாடுகளிலிருந்து வெளிவரும் பருவ இதழ்களிலுள்ள ஆய்வுக் கட்டுரைகளை ஆதாரமாகக் கொண்டே இக்கட்டுரையை நான் எழுத நேர்ந்தது. ஆய்வு நூல்களும், ஏனைய முதன் நிலைத் தரவுகளும் இல்லாத இடத்து எனக்கு கிடைத்த ஒரே ஒரு குறுக்கு வழி பருவ இதழ்கள்தான். யாழ் பல்கலைக்கழக நூலகத்தில் உள்ள சர்வதே அரசிக் யல் சம்பந்தமான பருவ இதழ் பகுதி கணிசமான அளவு தரத்தை கொண்டுள்ளது. அப்பருவ இதழ்ப் பகுதிதான் இக்கட்டுரையை எழுத பெரிதும் கைகொடுத்து உதவியது.

இக்கட்டுரையானது நான்கு பகுதிகளைக் கொண்டுள்ளது. முதலாவது பகுதி, இதுவரை இருந்துவந்த கெடுபிடு யுத்த சர்வதேச அரசியல் ஒழுங்கு எவ்வாறு குறைந்தது. என்பதைப் பற்றியும் புதிய சர்வதேச அரசியல் ஒழுங்கு உருவாகுவதற்கு ஏதுவான சூழல் எவ்வாறு தோன்றியது. என்பது பற்றியும் ஆராய்கின்றது. இரண்டாவது பகுதி, புதிய சர்வதேச அரசியல் ஒழுங்கு நிலவுவதற்கேற்ற புதிய சர்வதேசப் பொருளாதார போக்கு எவ்வாறு அமைந்துள்ளது என்பதை மிகச் சுருக்கமாக ஆராய்கின்றது. மூன்றாவது பகுதி, புதிய சர்வதேச அரசியல் நிலைவரமும் அதில் அமெரிக்கா தனது மேலாண்மையை நிலை நாட்ட விரும்பும் விதமும் ஆராயப்படுகின்றது. நான்காவது பகுதி, இறந்தகாலம், நிகழ்காலம், எதிர்காலம் என்பன பற்றிய ஒரு முடிவு கூறும் முயற்சியாக அமைந்துள்ளது.

அமெரிக்காவைப் பொறுத்தவரையில், தன்மீது இந்த உலகிலுள்ள சகல நாடுகளையும் தங்கி நிற்கச்செய்ய அது விரும்புகிறது. அரசியற் பொருளாதார ரீதியாக உலகிலுள்ள சகல நாடுகளையும் தனது கட்டுப் பாட்டின்கீழ் கொண்டுவர. அமெரிக்கா பிரயத்தனம் செய்கின்றது. அரசியற் பொருளாதாரத்தை பிரதானமான சக்தியாகப் பயன் படுத்தும் ஒரு புதிய வலுக்கோட்பாட்டிற்கு அமெரிக்கா முக்கியத்துவம் கொடுக்க தற்போது முனைகின்றது. அமெரிக்கா விரும்புவதையே மற்ற நாடுகள் சொல்லச் செய்வதற்கு அரசியற் பொருளாதார சக்தியை பிரதான வலுவாக பயன்படுத்துவதும். அதற்குப் பின்னணியாக ஓர் இராணுவ பலத்தை வைத்திருப்பதுமே அமெரிக்காவின் தற்போதைய முழு முதல் முயற்சியுமாகும். உலகிலுள்ள ஏனைய நாடுகளை விட அமெரிக்காவிடம் மேலான அரசியற் பொருளாதார சக்தி இருப்பதால் இதனை ஏனைய நாடுகள் மீறுவது கடினமானதாகவே உள்ளது. நான் நினைக்கிறேன் குறைந்தது 2000 ஆம் ஆண்டுவரை உலகில் அமெரிக்க

மேலாண்மை முதன்மை நிலையில் இருக்கும் என்று. ஆயினும் அதன் பின்பும் அமெரிக்க முதன்மையை அவ்வளவு இலகுவிற் சரித்து விட முடியாது. ஆயினும் 2 000 ஆண்டின் பின்பான நிலைபற்றி உறுதி யான முடிவு சொல்லக்கூடியளவு தரவுகள் எனக்குக் கிடைக்கவில்லை. ஆயினும் அதன் பின்பான பெரும் போக்கை கோட்டுக் காட்ட முயற்சித்துள்ளேன்.

போதியளவு தரவுகள் இல்லாத சூழலில், இக்கட்டுரையை எழுத நான் கையாண்ட ஒரு வழியைப்பற்றி வாசகர்களுக்கு கூறிவைக்க விரும்புகிறேன். சர்வதேச அரசியலில் தாக்கம் விளைவிக்கக்கூடிய சில முன்னணி நாடுகளைத் தேர்ந்தெடுத்தேன். அந்தந்த முன்னணி நாடு களைச் சேர்ந்த சிறந்த ஆராய்ச்சியாளர்களை தேர்ந்தெடுத்தேன். இந்தவகையில் சர்வதேச அரசியல் சம்பந்தமாக அமெரிக்க சார்பு ஆராய்ச்சியாளர்களான இரு அமெரிக்கர்களை அதாவது ஜோசப் எஸ். நெ, ஹென்றி கிசிங்கார் என்போரையும், சீனாவைச் சேர்ந்த சீனசார்பு ஆராய்ச்சியாளனாகிய கி - சின் என்பவரையும், ஐப்பானியரான ஐப் பான் சார்பு ஆராய்ச்சியாளனாகிய யங்குவான்யூன் என்பவரையும் தேர்ந்தெடுத்துள்ளேன்.

அதேபோல சோவியத் சார்புக் கருத்திற்கு கொர்பச்சேவின் கருத்துக்களையும் மூன்றாம் உலகம் சார்பான கருத்திற்கு ஏ. சிவானந்தன் என்பவரது கருத்துக்களையும் பரிசீலனைக்கு எடுத்துக்கொண்டேன். புதிய சர்வதேச அரசியல் பற்றிய இந்திய சார்புக் கருத்திற்கு சிறந்த இந்திய ஆராய்ச்சியாளர் ஒருவரதும் கருத்துக்கள் எனக்குக்கிடைக்க வில்லை. அது ஒரு குறையே ஆனாலும் எடுத்துக்கொண்ட கருத்தை விவாதிப்பதற்கு அது ஒரு தடையாக இல்லை.

இப்பிரசுரம் எழுதி முடிந்ததற்கும், வெளிவருவதற்கும் இடையில் ஏறக்குறைய இரண்டுமாத கால இடைவெளியுண்டு. இந்த இரண்டு மாதங்களுள் சர்வதேச அரசியலில் பல மாற்றங்கள் ஏற்பட்டுள்ளன. பங்களாதேஷில் ஏற்பட்ட வெள்ள அழிவு நிவாரணத்தின் பெயரால் அமெரிக்கா தனது படையினரில் 8 000 நபர்களை பங்களாதேஷ் அனுப்பிவைத்தது. என் நிவாரணத்திற்கு அனுப்ப அமெரிக்காவிடம் 8 000 சாரணர்கள் இல்லையா? இதன் உண்மை, அரசியல் - இராணுவப் பரிமாணம் மிக்கது. உலகிலுள்ள எந்தவொரு அரசினாலும் இது ணைத் தடுத்திட முடியவில்லை. எத்தியோப்பியாவில் இருந்து “இடது சாரி” அரசாங்கத்தை அமெரிக்கா தனது ஆதரவுக் கிளர்ச்சியாளர் மூலம் கவிழ்த்து இறுதியில் இப்பிரச்சினையைத் தீர்த்துவைக்கும் மத்தி யஸ்தராகவும் அமெரிக்காவே நின்றது. மேலும் பாகிஸ்தானுக்கு சீனாவுக்களை விநியோகம் செய்தமைக்காக சீனாவை அமெரிக்கா கண்

மித்ததுடன், மேற்கொண்டு வினியோகம் செய்தால் சீனாவுக்கான தனது உயர் தொழில் நுட்பக்கருவிகளின் வினியோகத்தை நிறுத்தப் போவதாக எச்சரித்தது.

அமெரிக்காவினுடைய அணுகுண்டுத் தயாரிப்புத் தடைச்சட்ட நடவடிக்கையின் கீழ் இந்தியாவைப் பிரகடனப்படுத்தக் கூடியதான் சட்ட அங்கீராத்தை அமெரிக்க ஐனாதிபதிக்கு கொங்கிரஸ் அளித் துள்ளது. இவ்வாறாகப் பல மாற்றங்கள் இவ்விரு மாதங்களுள் ஏற்பட்டுள்ளன.

இப்பிரசரம் பிரதானமாக நீண்டகாலக் கண்ணோட்டத்தில் மூலோபாய (Strategy) அடிப்படையில் எழுதப்பட்டது. குறுங் காலத் தந்திரோபாயங்களுக்கு (Tactics) இப்பிரசரம் அதிக முக்கியத் துவம் கொடுக்கவில்லை ஆயினும் சில இடங்களில் தந்திரோபாய அடிப்படை சிறிது கையாளப்பட்டுள்ளது.

நீண்டகாலக் கண்ணோட்டத்தில் மூலோபாய ரீதியில் இந்தியாவுடைய அமெரிக்காவிற்கு உண்டு. ஆனால் குறுங்காலத்தில் இந்தியாவிற்கு நெருக்கடி கொடுத்து அதனை முழுமையாகத் தன்னிடம் பணியவைக்கும் தந்திரோபாய நடவடிக்கைகளில் அமெரிக்கா கணிசமான அளவு கவனம் செலுத்தும் இந்த வகையில் அமெரிக்காவுக்கும் இந்தியாவுக்கும் இடையில் குறுங்காலக் கயிறுஇழுபோட்டி நிலவும். இந்தியாவிற்கு நெருக்கடி கொடுக்கும் அதே வேளை, இந்தியாவிற்கு அருகிலுள்ள பாகிஸ்தானை மேற்கொண்டு வளரவிடாது தடுப்பதில் அமெரிக்கா மிகவும் அக்கறையாக உள்ளதையும் அவதானிக்காம். இந்தியாவிற்கு பெரும் சவாலுக்கு உரிய ஒரு சக்தியாக இனிப் பாகிஸ்தான் வளரக் கூடாது என்பதில் அமெரிக்கா கண்ணும் கருத்துமாக உள்ளது இந்த வகையில் ஏற்படும் அரசியல் மாற்றங்களை மூலோபாயம். தந்திரோபாயம் என்ற வகைப்படுத்தலுக்கு உட்படுத்திப் புரிந்து கொள்ள வேண்டியது அவசியமாகும்.

இக்கருத்துக்கள் பற்றியும், இக்கருத்துக்களை உருவாக்க நான் மேற்கொண்ட வழிவகைகள் பற்றியும் வாசகர்கள் விமர்சிப்பதை நான் பெற்றும் விரும்புகிறேன். குறைகள் இருப்பின் அவை சரிவரச் சுட்டிக் காட்டப்படுமாயின் அவற்றை ஏற்று உரிய திருத்தங்கள் செய்ய ஆவலாய் உள்ளேன்.

ஈ. பி. ஆர். எல். எவ். குழுவின் ஆட்சிக் காலத்தில் எனக்குப் புகவிடம் தந்து என்னைப் பேணிய பல குடும்பங்களுள் கிரோராஜின் குடும்பமும் ஒன்று. அக்குடும்பத்திற்கு நான் என்றும் நன்றியுள்ளவன்

ஆவேன். கிரோராஜின் பெற்றோரான திரு. திருமதி சண்முகசுந்தரம் என்மீது காட்டிய அக்கறையும், என்னைப் பேணியமையையும் ஒரு போதும் மறக்க முடியாது. இவர்களின் ஒரே புத்திரன் கிரோராஜ் எனப்படும் பிரபாகரன் இந்திய இராணுவத்தின் சிறையில் வாடிய காலத்தில்தான் நான் இவர்களின் வீட்டிற் தங்கியிருந்தேன்.

அக்காலத்து சில மென்மையான நிகழ்வுகள் என்மனதைப் பாதித்தன. ஒன்று தனது மகனின் விடுதலையை வேண்டி வழிபட ஒவ்வொரு செவ்வாய்க் கிழமையும் கிரோராஜின் தாயார் திருச்சபைக்குச் செல்வார். ஆயினும் என்னை முக்கியமாகப் பாதித்த அம்சம் பின்வருவது தான் தவணை முறையில் சிறையில் இருக்கும் தன் மகனைப் பார்க்க தாயார் செல்வது வழக்கம். அப்போது ஏதாவது சிற்றுாண்டிகள் கொண்டு செல்வார்கள். ஆனால் இந்தச் சிற்றுாண்டித் தயாரிப்புக் கான ஏற்பாடுகள் இரண்டு, மூன்று நாட்களுக்கு முன்பே ஆரம்ப மாகிவிடும். இவ்வாறு தயாரிக்கப்பட்ட சிற்றுாண்டிகள் கொடுக்கப் படுவதும் உண்டு, சிலவேளை திருப்பிக் கொண்டுவரப்படுவதும் உண்டு. மிகுந்த அன்போடு தாயார் அரவணைத்துக் கொண்டு செல்லும் அந்தச் சிற்றுாண்டி ஒரு சிறுபொதிதான். ஆனால் அப்பொதியை கொடுக்க முடியாது திருப்பிக் கொண்டுவர நேரும்போது அச்சிறுபொதி ஒரு சுமை போலவே தாயாரின் கையிற் தெரியும். அவ்வாறு பொதியை கொடுக்காது திருப்பிக் கொண்டு வருவாரானால் வீட்டுப்படலையில் வரும் போதே அதனை என்னால் உணர முடிந்துவிடும். தாயின் முகம் சோகத்தில் புதைந்து கிடக்கும். தன் கைபடச் செய்த அந்த உணவு தனது மகனுக்குக் கிடைக்கவில்லையே என்ற சோகத்துடன் நடை பின்மாய்தான் வீட்டுக்குள் நுழைவார். சோகத்துள் புதைந்து கிடக்கும் தாயாரின் முகத்தை மீட்க தந்தையார் சில பகிடிகள் விடுவார்; கிண்டலடிப்பார். இதன் பின் படிப்படியாக நிலைமை வழமைக்குத் திரும்பும்.

இவ்வாறு இவர்கள் அன்பு செலுத்திய மகனின் நினைவாக வரும் இச்சிறு பிரசரம் சிறு ஆறுதலை ஆவது அவர்களுக்கு அளிக்க உதவுமாயின் அது எனக்குச் சிறு திருப்தியைத் தரும்.

‘‘கிரோராஜ்’’ பற்றிய விபரங்களை அவருடன் ஒன்றாகச் சிறையிருந்த ‘‘கரும்பறவை’’ எழுதியுள்ளார். இது இத்துடன் இணைக்கப் பட்டுள்ள பொருளாதாரம் பற்றிய குறிப்பு தமிழ்மீ ஆய்வு நிறுவனத்தினால் தயாரிக்கப்பட்டுள்ளதாகும்.

மு தி.

14. 7. 91

“மனிதகுலத்திற்கு பணியாற்றுவதற்கென்று ஓர் இலட்சியத்தை தேர்ந்தெடுத்து எம்மை அதில் உறுதிசெய்து கொள்வோமேயானால், அதன் ரீன்பு எப்பெரும் புயல்களினாலும் இடர்களினாலும் எம்மை உசுப்பவோ அன்றித் தடுத்து நிறுத்திடவோ முடியாது.”

மாக்ஸ்.

புதிய சர்வதேச அரசியல் ஒழுங்கு

சு தந்திரம், சமத்துவம், கோதரத்துவம் என்ற கோஷங்களின் அடிப்படையில் 1789 ஆம் ஆண்டு பிரான்சில் ஏற்பட்ட புரட்சி மனித குல வரலாற்றில் ஒரு திருப்பத்தை ஏற்படுத்தியது. இற்றைவரை அதன் தாக்கம் உள்ளது. இவ்வாறு புரட்சி நிகழ்ந்து 200 ஆண்டுகள் கழிந்து 1989 ஆம் ஆண்டு கிழக்கேராப்பாவில் ஒரு புரட்சி உதயமாகியது. இப்புரட்சி சர்வதேச அரசியல் ஒழுங்கை பிரமாண்டமான அளவு மாற்றியமைத்துவிட்டது. 1789 ஆம் ஆண்டு பிரஞ்சுப் புரட்சி முதலில் பிரான்சிலும் அதனைத் தொடர்ந்து மேற்குலகிலும் தாக்கத்தை ஏற்படுத்தியது. 20 ஆம் நூற்றாண்டில்தான் பிரஞ்சுப் புரட்சியின் சிந்தனை உலகின் ஏனைய பாகங்களுக்குச் சென்றடைந்தது. ஆனால் 1989 ஆம் ஆண்டு கிழக்கேராப்பியப் புரட்சியோ ஒரே நேரத்தில் கிழக்கை ரோப்பாவிலும் சர்வதேச அரசியல் ஒழுங்கிலும் மாற்றத்தை ஏற்படுத்திய புரட்சியாக உள்ளது.

இதுவரை இருந்துவந்த கெடுபிடியுத்த (cold war) சர்வதேச அரசியல் ஒழுங்கை, இந்தப்புரட்சி முடிவுக்குக் கொண்டு வந்தது. 1945 ஆம் ஆண்டு இரண்டாம் உலக மகா யுத்தம் முடிவடைந்ததைத் தொடர்ந்து ஐக்கிய அமெரிக்கா, சோவியத் யூனியன் ஆகிய இரு பெரும் அரசுகள் உலகப் பெரு வல்லரசுகளாயின. இவ்விரு பெரு வல்லரசுகளையும் மையமாகக் கொண்டு உலகம் ஏதோ ஒரு வகையில் இரு பெரும் போக்குகளைக் கொண்ட பிரிவுகளாயின.

“கொம்யூனிஸ் ஆபத்தில்” (Red danger) இருந்து ஜனநாயகத்தைப் பாதுகாப்பதாகக் கூறித் தனது தலைமையில் அமெரிக்கா “நெட்டோ” எனும் அணியை உருவாக்கியது. ஏகாதிபத்திய எதிர்ப்பு, சோவிலிஸத்தைப் பாதுகாப்பதும் வளர்ப்பதும், என்றாலும் சோவியத்யூனியன் தனது தலைமையில் “வார்சோ” எனும் அணியை உருவாக்கியது. இவ்வாறு சித்தாந்த வடிவம் கொடுத்து அணிகள் அமைக்கப்பட்டன. இவ்வாறு உருவாக்கப்பட்ட கெடுபிடியுத்தப் போட்டிகள் இந்த முழு உலகமுமே இழுத்து விடப்பட்டது.

கெடுபிடியுத்தம் என்பது அரசியல், பொருளாதாரம், இராணுவம், தொழில் நுட்பம், கைத்தொழில் மற்றும் தேச நலன்கள் ஆகிய அனைத்தையும் தழுவிய ஒரு யுத்தமாகக் காணப்பட்டது.

இந்த கெடுபிடி யுத்தப் போட்டியில் இருந்து சோவியத் யூனியன் பின்வாங்கிக் கொண்டதும் அல்லது விலகிக்கொண்டதும் கெடுபிடி யுத்த சர்வதேச அரசியல் ஒழுங்கு என்பது முடிவுக்கு வந்தது. அவ் வாறாயின் சோவியத் யூனியன் ஏன் பின்வாங்கியது என்பதை ஆய்வு செய்வதன் மூலமே புதிய சர்வதேச அரசியல் ஒழுங்குபற்றிய நியதி களை விளங்கிக் கொள்ளலாம்.

முழு உலகத்தையும் ஒரே நேரத்தில் பாதித்த இந்த மாற்றத்தின் பிறப்பிடம் சோவியத்யூனியன் ஆகும். 1985 ஆம் ஆண்டு மார்ச் மாதம் கொர்பச்சேவ் சோவியத் கொம்யூனிஸ்க் கட்சியின் பொதுச் செயலாளராக தேர்ந்து எடுக்கப் பட்டதிலிருந்து மாற்றம் கருக் கொள்ளத் தொடங்கியது. இதன் பிரகாரம் மறுசீரமைப்பு (Perestroika) திறந்த தன்மை (Glasnost) என்னும் கொள்கைகளை கொர்பச்சேவ் முன் வைத்தார். இந்த மாற்றம் ஒரு தற்செயல் நிகழ்வெல்ல. சோவியத் யூனியனில் மாற்றத்துக்கான தேவை நீண்டகாலமாக உணரப்பட்டு இருந்தது, அத் தேவையின் வெளிப்பாடே மறுசீரமைப்பும் திறந்த தன்மையுமாகும்.

ரொஸ்கிக்கும், ஸ்ராவினுக்கும் இடையில் ஏற்பட்ட முரண்பாடு இந்த மாற்றத்துக்கான வரலாற்றுப் போக்கின் தொடக்கப் புள்ளி எனலாம். 1953 ஆம் ஆண்டு ஸ்ராவின் காலமான தைத் தொடர்ந்து மாற்றத்திற்கான கொள்கைகள் முன்னிலைக்கு வந்தன. ஸ்ராவினின் மறைவைத் தொடர்ந்து 1955 ஆம் ஆண்டு வரை பதவியில் இருந்த இடைக்கால ஆட்சியாளர்கள் (புல்கானின் மலன்சோவ்) உடனடிச் சூழலைச் சமாளிப்பதில் அக்கறை செலுத்தி ஈர். இவர்களின் பின் குருசேவ் பதவிக்கு வந்தார். ஸ்ராவினை அம்பலப் படுத்தல், கொம்யூனிஸ்க் கட்சியை ஐநாயகமயமாக்கல் என்ற இரு கொள்கையின் அடிப்படையில் மிக்கோயான் குார்வினர் குருசேவுக்கு ஆதரவு அளித்தனர். இதனை ஒப்புக்கொண்டு இக் கொள்கையுடையவர்களின் ஆதரவையும் பெற்றுப் பதவிக்கு வந்த குருசேவ், முதலாவது கொள்கையாகிய ஸ்ராவினை அம்பலப்படுத்துதல் என்பதை நிறைவேற்றினாரே தவிர கட்சியை ஐநாயகமயப்படுத்த வில்லை. மேலும் அரசியல் பொருளாதார அமைப்பிலும் குறிப்பிடக் கூடிய அளவு மாற்றங்கள் நிகழவில்லை.

குருசேவின் பின்பு பிரஸ்நேவ் 1964 ஆம் ஆண்டு பதவிக்கு வந்தார். ஸ்ராவின் மீண்டும் சோவியத்தில் உறுதிப்படுத்தப் பட்டார். மாற்றங்கள் சோவியத்யூனியனுக்குள்ளோ அன்றி சோஷவில் முகாமைக்குள்ளோ

துகழில்லை. சோஷலிஸ முகாம் இரண்டாக உடைந்தது. குருசேவ் காலத்தில் உடைந்த சின சோவியத் உறவு பிரஸ்நேவ் காலத்தில் மீண்டும் விரிவடைந்தது.

“சோஷலிஸ முகாம்” இரண்டாக உடைந்ததைத் தொடர்ந்து முதலாளித்துவ முகாமுடனான போட்டி பலவீனம் அடைந்தது. சோஷலிஸ அரசுகள் தம்மை ஒரு முகாமாக அமைத்து சோஷலிஸ முகாமுக்கான பொதுவான பொருளாதார உறவையும், வளர்ச்சியையும் ஈட்ட முடியவில்லை. மேற்குலகுடன் ஓப்பிடுகையில் சோவியத் யூனியனுடைய பொருளாதாரம், கைத்தொழில், தொழில்நுட்பம், உற்பத்தித்திறன் என்பன குறைந்த தரத்திலேயே இருந்தன. மேலே கூறியபடி கெடுபிடி யுத்தம் என்பது இராணுவப் போட்டி மட்டுமல்லவே. அதனுடன் கூடவே பொருளாதாரம், கைத்தொழில், தொழில்நுட்பம் போன்ற இன்னோரன்ன விடயங்களையும் உள்ள டக்கியது என்ற வகையில் கெடுபிடியுத்தப் போட்டியில் தோல்வி நிலையிலேயே சோவியத் யூனியன் இருந்தது.

சோவியத் யூனியனுடனான உறவில் இருந்து பிரிந்த சினா சோவியத் யூனியனை விடவும் கைத்தொழில், தொழில் நுட்ப வளர்ச்சியில் குறைந்த நிலையிலேயே இருந்தது இத்துறை சார்ந்த அபிவிருத்தி பொறுக்கு ஒரு வகையில் உலகில் இருந்து தனிமைப்பட்டு சினா இருந்தது.

இந் நிலையில் அமெரிக்காவுடன் உறவுகொள்ள சினா தயாரானது. அமெரிக்காவின் நிக்ஸிங்கர் யுகத்தில் சின - அமெரிக்க உறவு உருபு பெறத் தொடங்கியது. மா-ஓ-சேதுங்கின் மறைவைத் தொடர்ந்து பதவிக்கு வந்த டெங்சியா ஓபிங் நான்குவகை, நான்மையமாக்கற் கொள்கையை முன்வைத்து 1978ல் பொருளாதார சீர் திருத்தங்களை உருவாக்கினார் இத்தேவைக்கேற்ப கட்சியிலும், அரசியல் நிறுவனங்களிலும் சில மாற்றங்கள் அல்லது திருத்தங்கள் கொண்டுவரப் பட்டன. (1)

சோவியத் யூனியனது தொழில் நுட்பம் மிகவும் பற்றாக்குறையடையதாக உள்ளது குறிப்பாக அமெரிக்காவின் தகவல் விஞ்ஞானம் (Information Science) தகவல் தொழில் நுட்பம் (Information Technology) என்பனவற்றுடன் சோவியத்யூனியனால் போட்டியிட முடியாது உள்ளது. சோவியத்யூனியனது தொழில் நுட்பப் பற்றாக்குறை ஏற்பாடு

(1) Bruce T Dickson, “Conflict and non-compliance in Chinese Politics: Party Rectification 1983 - 87” Pacific Affairs, Vol. 63 No. 2, Summer 1990. P.P 210 - 227

பற்றியும் பழைய ரக இயந்திரங்களைக் கைவிட்டு புதிய ரக இயந்தி ரங்களுக்குப் போகவேண்டியதன் அவசியத்தைப் பற்றியும் கொர்பக் சேவ் தனது “பெரஸ்ரோய்க்கா” எனும் நூலில் ஒரு அத்தியாயத்தில் விரிவாக எடுத்துக்கூறியுள்ளார். (1) இந்தவகையில் சோவியத்யூனியனில் மாற்றம் பெரிதும் உணரப்பட்டது சீனாவில் மாற்றம் ஏற்பட்டு பத்து ஆண்டுகளின் பின்பு சோவியத்யூனியனில் மாற்றம் மேற்கொள்ளப்பட்டது. இந்தவகையில் இரு பெரும் சோஷவில் அரசுகளுக்குள்ளும் மாற்றம் உணரப்பட்டு அவை தொடக்கி வைக்கப் பட்டுள்ளதை அவதானிக்க முடிகிறது. ஆதலினால்தான் இந்த மாற்றத்தை தற்செயல்ல, ஒரு வரலாற்று நியதி என நான் குறிப்பிடுகின்றேன். ஆகவே சீனாவில் ஏற்பட்ட மாற்றத்தை சிறிய பெரஸ்ரோய்க்கா என்றும், சோவியத்யூனியனில் ஏற்பட்ட மாற்றத்தை பெரிய பெரஸ்ரோய்க்கா என்றும் கலாபூர்வமாகக் குறிப்பிடலாம்.

சோவியத்யூனியனில் ஏற்பட்ட மாற்றத்தின் போது மறுசீரமைப்பு (Perestroika) திறந்ததன்மை (Glasnost) துரிதப்படுத்தல் (Uskorenie) மந்தகாலம் (Periodzastoya) ஆகிய பதங்கள் அதிக பிரபல்யம் அடைந்தன. மறுசீரமைப்பு என்பது அரசியல், பொருளாதாரம், வெளியுறவுக் கொள்கை என்பனவற்றில் செய்யப்பட்ட புனர் நிர்மாணமாகும், திறந்ததன்மை என்பது மக்கள் அரசியலில் பங்கெடுக்கக்கூடியவாறு அரசியல் நிறுவனங்கள் திறந்து விடப்படவேண்டும், வெகுஜனத் தொடர்பு சாதனங்கள் திறந்துவிடப்படவேண்டும், கடந்தகால இரகசியங்கள், பிழையான தகவல்கள், அரசின் பொய்மைகள் என்பன அம்பலப்படுத்தப்பட்டு மக்கள் உண்மைகளை அறியக்கூடிய நிலை என்றும் திறந்து விடப்படவேண்டும். எமக்குக் காற்று எவ்வளவு அவசியமோ அவ்வளவுக்குத் திறந்த தன்மை அவசியம். திறந்த தன்மை இல்லாமல் ஜனநாயகம் இல்லை. ஜனநாயகம் இல்லாமல் சோஷவிலை இல்லை (1) என்று கொச்பக்சேவ் குறிப்பிட்டுள்ளார்.

இங்கு கூறப்பட்டுள்ள “திறந்த தன்மை” என்பது உண்மையில் குருசேவ் காலத்தில் முன்வைக்கப்பட்ட, கட்சியை ஐனநாயக மயப்படுத்தல், ஸ்ராவினை அம்பலப்படுத்தல், என்ற கருத்தை ஏற்குறையக் கொண்டதாக உள்ளது. ஸ்ராவினை அம்பலப்படுத்தல் என்ற வார்த்தைக்குப் பதிலாக “கடந்தகாலத்தை” அம்பலப்படுத்தல் என்பது

Mikhail Gorbachev, Goal : world Technological standards’
Perestroika : New Thinking for our country and the world,
collins (London 1987) P P. 92 - 95

(1) Mikhail Gorbachev, “Glasnost”, Perestroika, P. P 75 - 80

உள்ளது. நடைமுறையில் திறந்த தன்மை என்பது பிரஸ்நேவ்ஸ் அம் பலப்படுத்துவதிலேயே அதிக அக்கறை செலுத்தியுள்ளது. எனவே மறு சீரமைப்பு, திறந்ததன்மை என்பதை இம்ரென் தொன்றிய ஒன்றால் என்பதும் நீண்ட காலமாக நிலவிவந்த ஒரு தேவையின் வெளிப்பாடு தான் என்பதும் தெளிவாகிறது.

சோவியத் யூனியனிலும் மற்றும் கிழக்கெரோப்பிய நாடுகளிலும், முழு ஐராப்பாவிலும் இன்று ஏற்பட்டுள்ள அரசியல், இராணுவ மாற்றங்கள் பற்றி ஸ்ரான்லி ஆர். ஸ்லோன் என்பவர் மன்கூட்டியே எதிர்வு கூறியிருந்தார். கொர்பச்சேவ் பதவிக்குவர முன்பு 1984 ஆம் ஆண்டு இவர் எழுதி வெளியிட்ட நேட்டோவின் எதிர்காலம் என்ற நூலில் இன்று கிழக்கெரோப்பாவிலும், ஜேர்மனியிலும் நடந்திருக்கும் மாற்றம் பற்றி அப்படியே படம்பிடித்து காட்டினாற்போல கூறியுள்ளார். பேர்லின் சுவர் உடையும், கிழக்கெரோப்பாவில் சந்தைப் பொருளாதாரம் தோன்றும், ஐந்நாயகம் தேர்ந்றும் என்பன போன்ற கருத்துக்களை இந்நால் கொண்டுள்ளது. (1)

எனவே சோவியத்யூனியனில் இடம்பெற்ற மாற்றம் ஒரு தற்செயல்ல. அதாவது வரலாற்றுப் போக்கை சரிவர அவதானிக்கால், அவ்வாறு அவதானிக்கும் சிறந்த வரலாற்றாசிரியரினால் எதிர்காலத் தில் நடக்கக் கூடியவற்றை எதிர்வு கூறுதல் சாத்தியம் கிழக்கெரோப்பாவையும் மற்றும் முழு ஐரோப்பாவையும் ஸ்ரான்லி ஆர். ஸ்லோனால் கூர்மையாக அவதானிக்க முடிந்ததால் எதிர்காலத்தை எதிர்வு கூற முடிந்தது.

1985 ஆம் ஆண்டு கொர்பச்சேவ் கட்சியின் பொதுச் செயலாளராக வந்ததைத் தொடர்ந்து மாற்றம் கருக்கொள்ளத் தொடங்கியது. பெரஸ்ரோய்கா என்ற பெயரில் இவர் எழுதி முன்வைத்த நூல் 1987 ல் உலக அரங்கில் முதன்மை பெறத் தொடங்கியது ஆயினும் கொர்பச்சேவையும் அவர் முன்வைத்த கொள்கையையும் கண்டு அமெரிக்க ஆட்சிப்பீடும் அஞ்சியது. கொர்பச்சேவையும் அவரது கொள்கையும் தமக்கு ஆபத்தானது என்று கருதிய அமெரிக்க அரசு சற்று நிலைதடுமாறியது. அமெரிக்காவில் செல்வாக்கு மிக்கவரும், கைதேர்ந்த இராஜதந்திரியும் ஆகிய கென்றி கிளிங்கர், கொர்பச்சேவை நூல் கொள்கைகளைப் பற்றியும், அவரைப் பற்றியும் அமெரிக்க அரசை

(1) Stanley R. Sloan, *NATO's Future: Toward a new transatlantic bargain* (Washington, D C: National Defence University Press, 1984), edited in Stanley R. Sloan, "NATO's future in new Europe: An American perspective" *International Affairs*, Vol. 66, No. 3 July 1990, P P 495 - 511

எச்சரித்தார். கொர்பச்சேவ் முன்வைத்த ஐரோப்பிய பொதுக்குடும்ப கொள்கையானது (European Common Home) அமெரிக்காவை ஐரோப்பாவிலிருந்து அப்புறப்படுத்துவதற்காக ஓர் உள்நோக்கம் கொண்ட கொள்கை என்றும், கொர்பச்சேவ் ஒரு தனித்துப்பர், அவரின் மீது நம்பிக்கை வைத்து ஏமாத்திடக் கூடாது போன்ற கருத்துக்களை முன் வைத்தார். (1)

ஆயினும் மேலைத்தேசத்தில் சிலரால் கொர்பச்சேவ் புன்னகை இராஜதந்திரி என்றும், ரஷ்ய கெண்டி என்றும், ஸ்கான்டினேவியப் பாணியிலான சமூக ஐன்நாயகவாதி என்றும், சமூக ஐன்நாயகப் புரட்சியாளர் என்றும் அழைக்கப்பட்டார். (2)

எப்படியோ கொர்பச்சேவின் திட்டங்களுக்கும், அவர் முன்வைத்த மாற்றங்களுக்கும் ஈடுகொடுக்க வேண்டிய பொறுப்பு அமெரிக்காவிற்கு ஏற்பட்டது. நீண்டகால நோக்கில் அமெரிக்க அரசு நடைமுறைப்படுத்தி வந்த தனது கொள்கையை மாற்றி, புதியதோர் கொள்கையை உருவாக்க வேண்டிய ஏற்பட்டது. அமெரிக்க அரசு இதற்கென ஓர் ஆய்வில் ஈடுபட்டது. கொம்பியூட்டரின் உதவியுடன் நாட்டின் முன்னணிப் புத்திஜீவிகளை இணைத்து பென்ரகன் நடாத்திய ஆய்வில் கொர்பச்சேவ் முன்வைத்துள்ள பெரஸ்ரோய்கா வெற்றி அளிக்குமானால் 2010 ஆம் ஆண்டில் சோவியத் யூனியன் பெரிதும் முன்னேறவிடும் என்றும், அது அமெரிக்காவை வெல்லக்கூடிய நிலையை அடைந்துவிடும் என்றும், கண்டறியப்பட்டது (3) (இந்த ஆய்வு நூலின் பெரும்பகுதி இரகசிய மாக வைச்கப்பட்டுள்ளது. ஒரு சிறு பகுதி மட்டுமே வெளியிடப் பட்டுள்ளது)

கொர்பச்சேவ் முன்வைத்து உலக அமைதிக்கான சமாதானத் திட்டங்களும். அனு ஆயுதக்குறைப்பு, ஏவுகணை அகற்றல், படைக்குறைப்பு பற்றிய கருத்துக்களும், அமெரிக்காவை நோக்கிய அழைப்புக்களும், ஐரோப்பாவிலும் முழு உலகிலும் கொர்பச்சேவை உலக சமாதானத் தின் தூதனாகக் காட்டியது. கொர்பச்சேவ் வர்க்கம் கடந்த உலக ஊவிய மனிதநேயம் பற்றியும், சூழல் பாதுகாப்பு, இயற்கை பாதுகாப்பு

(1) Henry A. Kissinger "A Memo to the next President" Newsweek, Sep. 19. 1988 PP. 23 - 27

(2) The Political Quarterly, Vol. 63, No. 3 July - Sep 1990 P. 341.

(3) Lanka Guardian, July, 1 1989, P. 10.

பற்றியும் பேசினார்.(1) ஒருவகையில் உலகின் அமைதி, பாதுகாப்பு, சமாதானம் பரஸ்பரம் அன்னியோன்னியம் போன்றவற்றின் நலீன இரட்சகராயும் உலகிற்கு காட்சியளித்தார். இந்திலையில் கொர்பச்சேவுக்கு ஈடு கொடுக்கும் கொள்கையை வகுக்க முற்பட்ட அமெரிக்கா கொர்பச்சேவ் எந்தப் பாதையை முன்வைத்துப் பேசினாரோ அப்பாதையில் அவரை அளவுக்கு அதிகமாகத் தூண்டுவதன் மூலம் தோற்கடிக்கும் திட்டத்தை வகுத்தது.

கொர்பச்சேவின் வேண்டுகோளுக்கு அமெரிக்கா மறுக்குமானால் அமெரிக்காதான் உலகின் சமாதானத்தின் எதிரி என்ற நிலை ஏற்படும். எனவே கொர்பச்சேவ் முன்வைத்த, கொள்கையை ஏற்று அதனை அதிக உச்சக்கட்டத்திற்குத் தள்ளுவதன் மூலம் சோவியத் யூனியனை நிலைதளரச் செய்யலாம் என அமெரிக்கா நம்பியது கொர்பச்சேவ் அறிவித்த மாற்றங்களை அமெரிக்கா ஏற்றுக்கொள்ளும் அதேவேளை உள்ள நட்டில் கொர்பச்சேவ் ஐன்நாயக மாற்றங்களைக் கொண்டு வரவேண்டும் என்றும்; கிழக்கைரோப்பிய நாடுகள் தன்னிச்சொயாக செயல்பட சோவியத் அனுமதிக்க வேண்டும் என்றும் அமெரிக்கா வற்புறுத்தியது. மேலும் படைக்குறைப்பு, படைவாபஸ் கோள்கைகளை கொர்பச்சேவ் முதலில் அமுல்படுத்திக்காட்ட வேண்டும் எனவும் அமெரிக்கா வற்புறுத்தியது. கொபர்ஸ்சேவின் சீர்திருத்தங்களை வரவேற்று மேலும் அதனைத் தூண்டி உள்ளாட்டில் சீர்திருத்தங்களை உருவாக்குவதில் அமெரிக்கா கண்ணாய் இருந்தது. சோவியத் பெரஸ்ரோய்க்கா எனும் மாற்றத்துக்கு உட்பட்டமைக்கான உண்மையான காரணம் பொருளாதார வளர்ச்சியின்மையும், தொழில்நுட்ப பற்றாக்குறையுமோகும். இதனால் கொர்பச்சேவ் சோஷலிஸ அமைப்பிற்குப் புதுசக்தி ஊட்ட பெரஸ்ரோய்க்காவை திட்டமிட்டார். இவரது உண்மையான திட்டத்தில் ஒதுக்டசி ஆட்சிமுறை, மக்களை யும் கட்சியையும் அரசையும் நெருக்கமாக ஐக்கியப்படுத்திய புதிய அபிவிருத்திக்கான விரைவான வழி என்பதைான் காணப்பட்டது. ஆனால் புற நிர்ப்பந்தத்தின் நிமித்தம் இவர் தனது உண்மையான திட்டங்களைக் கைவிட வேண்டி ஏற்பட்டது (2)

சோவியத் யூனியனின் பலம், பலவீனங்களைச் சரிவரப் புரிந்த கொண்ட அமெரிக்கா அதற்கேற்ப தனது எதிர்திட்டங்களை வகுத்தது. சோவியத் யூனியனுக்குத் தேவைப்பட்ட பிரதான விடயம் அபிவிருத்திக்கான உதவி. அமெரிக்கா மாற்றங்களைத் தூண்டியது. ஆனால் அது உதவி

(1) Gorbachov, *Perestroika*.

(2) *The Political Quarterly* Vol. 61. No. 3 July - Sep. 1990, P. 348.

செய்யவில்லை (1) உதவிக்கான நிபந்தனைகளாக உள்நாட்டு ஜனநாயக மாற்றம் பால்டிக்குடியரசுகளின் சுதந்திரம்பற்றிய கோரிக்கைகளை அதிகரித்து சென்றது. மேலும் தனது கொல்லைப்புறமான நிக்கரக்கு வாவிலும், கியூபாவிலும் மற்றும் மத்திய அமெரிக்க நாடுகளிலும் சோவியத் யூனியனது ஆயுதம், மற்றும் இதர ஆதிக்க நிலைகள் கைவிடப்பட வேண்டும் என்றும் அமெரிக்கா வற்புறுத்தியது. குறிப்பாக நிக்கரகுவாவில் ஓட்டேகா அரசாங்கத்துக்கான ஆயுத உதவியை நிறுத்துவதுடன் அங்கு தேர்தலை வைக்குமாறும் அமெரிக்கா சோவியத்திடம் கேட்டது நிக்கரக்குவாவை சோவியத் யூனியன் அமெரிக்காவிடம் தாரைவார்த்து கொடுத்த விடயம் இங்கு பிராந்திய அரசிதியில் தனிமுக்கியத்துவம் வாய்ந்தது. (2)

இன்னுமோர் முக்கிய அம்சத்தையும் இங்கு நோக்குதல் அவசியம் அமெரிக்காவை ஏகாதிபத்திய அரசென்றும் சோவியத் யூனியனை சமூக ஏகாதிபத்திய அரசென்றும் சீனா வரையறுத்திருந்தது. இதன் படி ஏகாதிபத்தியத்தை விட சமூக ஏகாதிபத்தியம் அதிகம் ஆபத்தானது என்பதே சீனாவின் கருத்து. எனவே சோவியத்தில் மாற்றத் திற்கான அறிவிப்புகள் வெளியானதும் அமெரிக்காவைப் போலவே சீனாவும் சோவியத் யூனியனுக்கு பல நிபந்தனைகளை விதித்தது. இதன்படி கம்பூச்சியா, வியட்னாம், மொங்கோவியா, சீன - சோவியத் எல்லைப் படைக்குவிப்பு சம்பந்தமான பல நிபந்தனைகளை சீனா சோவியத்துக்கு விதித்தது. ஆனால் சீனா, சோவியத்தின் உள்நாட்டு அரசியல் சம்பந்தமான நிபந்தனைகளை விதிக்கவில்லை. உலகம் தழுவிய சோவியத்தின் நடவடிக்கை பற்றிய விடயத்தில் சீனாவும், அமெரிக்காவும் ஏறக்குறைய ஒரேமாதிரியான நிபந்தனைகளையே விதித்தன.

இத்தகைய புற நிர்ப்பந்தங்களின் விளைவாக கொர்பச்சேவ எதிர்பார்த்த மாற்றங்களை விடவும் அதிகளவு மாற்றங்களுக்கு போகுமாறு தள்ளப்பட்டார்.

சோவியலில் அமைப்பை உருவாக்கிய விதத்தில் அல்லது அதனை வளர்த்தெடுத்த விதத்தில் ஏதோ தவறிருக்கிறது. ஆதலினால்தான்

(1) Richard F. staar, United States - East European Relation in the 1990s, in Helene Sepparion "Book Reviews" the political Quarterly Vol 61, No 3, 353 - 354.

(2) Olga Alexandrova and Uwe Halback, The change of govt. in Nicaragua. Its Regional and Global significance, Aussen Politik Vol. 41 (3/90) 3rd Quater 1990.

சீனாவில் முதலில் சிறிய பெரஸ்ரோய்காவும், பின்பு சோவியத் யூனி யனில் பெரிய பெரஸ்ரோய்காவும் * ஏற்படவேண்டி நேர்ந்தது

கொர்பச்சேவ பதவிக்கு வரமுன்பே அமெரிக்காவுடனான கெடு பிடி யுத்தத்தில் சோவியத் யூனியன் தோல்வி அடைந்து விட்டது. குறிப்பாக பொருளாதாரம், தொழில்நுட்பம் ஆகிய இரு அம்சங்களில் சோவியத் மிகப்பெரும் தோல்வியை தழுவிக்கொண்டது. கெடுபிடி யுத்தத்தில் இறுதியாக இராணுவம், அரசியல் ஆகிய இரு அம்சங்களில் மட்டுமே சோவியத் யூனியன் தொங்கிக் கொண்டு நின்றது. இந்நிலையில் தமக்கு ஏற்பட்ட தோல்விகளை வெற்றியாக்கிக் கொள் வதற்காக ஓரடி பின்னால்வைத்து ஈரடி முன்னால் வைக்கும் நோக்கு டன் பெரஸ்ரோய்காவை கொர்பச்சேவ அறிமுகப்படுத்தினார். ஆனால் சோவியத் ஓரடி பின்னே வைத்ததும் அமெரிக்கா சோவியத்தின் கால் களை முன்னே வைக்கவிடாது மேலும் பின்னோக்கிப் பொறித்து விட்டது.

* முதலில் சீனாவில் பெரஸ்ரோய்கா (சிறிய) ஏற்பட்டபோதி ஹும் என் ஹின்பு சோவியத் யூனியனில் ஏற்பட்ட பெரஸ்ரோய்கா அதிக ரீபஸ்யமும் முக்கியத்துவமும் அடைந்தது என்ற கேள்வி எழுவது இயல்பு.

(1) சீனா உலகளாவிய அரசியலைக் கொண்டிருக்கவில்லை என்பதுடன் சீனப்படைகள் வெளிநாடுகளில் இருக்கவில்லை. ஆனால் சோவியத் யூனியன் உலகம் தழுவிய அரசியலை கொண்டிருந்ததுடன் சோவியத் படைகள் வெளிநாடுகளில் இருந்தது. மேலும் உலகின் பல பாகங்களிலும் சோவியத்துக்கு இராணுவத் தளங்களும் இருந்தன. ஆதலினால் சோவியத்தில் ஏற்பட்ட மாற்றமென்பது உலகளாவிய முக்கியத் திவாரியதாக அமைந்தது.

(2) சீனாவில் பெரஸ்ரோய்கா (சிறிய) ஏற்பட்ட காலம் கெடுபிடி யுத்தம் அமெரில் இருந்த காலம். ஆதலினால் சீனாவைத் தன்னுடன் அணைத்துக் கொள்ள வேண்டிய அவசியம் அமெரிக்காவுக்கு இருந்தது. ஆதலினால் சீனாவில் மாற்றமேற்பட்ட போது அமெரிக்கா அந்த அதிக நிபந்தனைகளை விதிக்கவில்லை. எனவே சீனாவில் ஒரு கட்சி ஆட்சி முறையில் மாற்றமோ, அன்றி பெரிய அரசியல் மாற்றமோ, ஏற்பட வில்லை. (பொருளாதாரத்தில் ஏற்பட்ட மாற்றத்துக்கு ஏற்ப சிறிதளவு அரசியல் மாற்றம் ஏற்பட்டது.) ஆதலினால் பெரும் முக்கியத்துவம் வாய்ந்ததாக உலகிற்குத் தெரியவில்லை.

பகுதி 2

பெரஸ்ரோய்காவின் மூலம் சோவியத்தின் உள்நாட்டு வெளிநாட்டுக் கொள்கையில் பெரும் மாற்றம் ஏற்பட்டது. ஆப்கானிஸ்தானில் இருந்து படையை சோவியத் முற்றாக வாபஸ் வாங்கியது கிழக்கை ரோப்பிய நாடுகளிலுள்ள தனது படைகளை படிப்படியாக திருப்பி அழைக்கும் முடிவுக்கு வந்தது. தனது நேரடித் தயவில் வாழும் அரசுகளை கைவிட்டது. (உதம் நிக்கரகுவா) மற்றும் தன்னுடன் நெருக்க மாகப் பிணைந்திருந்த அரசுகளை கதியற்ற நிலையில் விட்டது. வார் சோவின் இராணுவகூட்டு கலைக்கப்பட்டது. சோவியத் யூனியன் நேட்டோவிற் சேர விருப்பம் தெரிவித்தது. இந்த வகையில் ஓர் அணிகுலைந்ததும் அதனை நம்பி நேரடியாகவோ, அல்லது மறைமுக மாகவோ அணியாக இருந்த அரசுகள் தமக்கெண் ஒரு புதிய நிலையைத் தேடிக்கொள்ள வேண்டி ஏற்பட்டது. அதேவேளை வார்சோ இராணுவக் கூட்டுக் குலைந்ததும் ஐரோப்பாவில் நேட்டோ அணியின் இராணுவ கொள்கையிலும் தந்திரோபாயத்திலும் மற்றும் வேறு தேவைகளிலும் மாற்றங்கள் வேண்டி இருந்தது. இந்த நிலையில் முழு உலகிலுமே ஓர் அரசியற் குலைவு ஏற்பட்டது.

இவ்வரசியல் மாற்றத்துக்கு முதல் பொருளாதார துறையில் பெரும் மாற்றம் ஏற்பட்டு அது வளரத்தொடங்கியது. தகவல் அடிப்படைப் பொருளாதாரம் (Information - Based Economy), உருப்பெறத் தொடங்கியது. நடைமுறையில் இருந்து வந்த கைத்தொழிற் சமூகம் (Industrial Society) தகவல் சமூகமாக (Information Society) மாறத் தொடங்கியது. கொம்பியூட்டர், தகவல், தொழில் நுட்பம், இயந்திரமனிதன், (Computers, Information, Technology and Robotics) என்பனவற்றை அடிப்படையாக கொண்டு புதிய பொருளாதார சமூகம் தோன்றியது. (1)

(1) A. Sivanandan, "All that Melts into air is solid: hokum of New times" Race and class Vol: 31 No. 3, January - march, 1990, P P 1 - 30.

இத்தகைய மாற்றங்களால் தொழிலாளர் வர்க்கம் மத்திய தர வர்க்கத்தால் பிரதியீடு செய்யப்படும் நிலை உருவாகியது.

இத்தகைய மாற்றங்கள் ஏற்பட்ட போதிலும் உற்பத்தி முறையில் (Mode of Production) மாற்றம் ஏற்படவில்லை. உற்பத்தித் தன்மையில் (Method of Production) மாற்றம் ஏற்பட்டுள்ளது. இது உற்பத்தித் தன்மையில் ஏற்பட்டுள்ள பண்புரிதியான மாற்றமாகும் (1) இந்தப் பொருளாதார மாற்றமானது பழைய முறையிலிருந்து புதிய முறைக்கான ஒர் இடைமாறு காலமாகும்.

இந்த அமைப்பின் உயிருள்ள உழைப்பிற்குப்பதிலாக (Living-Labour) தேக்கப்பட்ட அல்லது உயிரற்ற உழைப்பு (Dead Labour) பெரிதும் விரிவடையும். உற்பத்தியில் நெகிழ்வுத் தன்மை (Flexibility) ஏற்படுகின்றது. உற்பத்தி உலகமயத் தன்மை (Globalization of Production) அடைகிறது. பொருளாதார அர்த்தத்தில் தேசிய எல்லைகள் மேலும் மேலும் கரைந்து வருகின்றன. உற்பத்தியிலும் பொருளாதாரத்திலும் ஏற்பட்டுவரும் உலகமயத் தன்மையை விளங்கிக் கொள்ள சுற்றுப் பின்னோக்கி செல்வோம். இற்றைக்கு நான்கு அல்லது ஐந்து நூற்றாண்டுகளுக்கு முன்பு பொருளாதார ரீதியில் ஒரு கிராமம் தனித்து நின்று உயிர் வாழ முடிந்தது. இந்நிலை மாறி உற்பத்தித் தேசியத் தன்மை அடையவே தேசிய எல்லைக்குள் நின்று உயிர்வாழ வது சாத்தியமாகி இருந்தது. பின்பு பொருளாதார உறவு படிப்படியாக தேசிய எல்லைகளையும் கடந்து சர்வதேசத் தன்மை பெறத் தொடங்கியது. இவ்வாறாக உற்பத்தியும் கிராமத்தன்மையிலிருந்து விரிவடைந்து தேசியத் தன்மையாகி இன்று உலக மையத்தன்மையைப் பெறுகின்றது.

இன்று ஒரு பொருளின் உற்பத்தியானது ஒரு நாட்டின் எல்லையை தாண்டியதாக மாறிவருகின்றது உதாரணமாக மிட்சுசிஸ்கோம்பனி தயாரிக்கும் 'லான்சர்' கார் தாய்லாந்தில் வைத்து பொருத் தப்படுகின்றது. ஆனால் அந்தக் காருக்கான பாகங்கள் தனித்தனியே இந்தோனேசியா, மலேசியா, பிலிப்பைன்ஸ் போன்ற நாடுகளிற் தயாரிக்கப்படுகிறது. (2) இந்தக் கார் இறுதி வடிவம் பெறுவதில் இவ்வாறு பல நாடுகள் சம்பந்தப்படுகின்றன. பல்தேசியக் கொம்பனிகள் இன்று சக்திவாய்ந்த நிறுவனங்களாக உள்ளன. தனித்தனியே உலகில்

(1) See Ibid and A. Sivanandan, "New Circuits of Imperialism," *Race and class*, Vol. 30, No. 4, April, June, 1989, pp. 1-20.

(2) A. Sivanandan "New Circuits of Imperialism" P. 2.

உள்ள 80 நாடுகளினது தேசிய வருமானத்தைவிட தனித்தனியே 20 பல்தேசியக் கொம்பணிகளினதும் வருமானம் அதிகமாகும். அடுத்து தேசிய எல்லை கடந்த வங்கிகள் (Transnational Banks) பெரிதும் ஆதிக்கம் உள்ளனவாக வளர்ந்து வருகின்றன. இத்தகைய பொருளாதாரப் போக்கு ஆதிக்கம் பெறும்போது அதற்குப் பலியாகப் போவது மூன்றாம் உலகமாகும். இவ்வாறாக மாறியும் வளர்ந்தும் வரும் உலகப் பொருளாதாரப் போக்கிற்கு ஏற்பவே சர்வதேச அரசியல் உறவும் அமையும்.

சர்வதேச சமூகம் என்னும் பரந்த அமைப்புக்குள் நாடு, தேசிய இனம், குடும்பம், என்னும் எல்லைகள் உப அங்கங்களாக உள்ளன. இந்த வகையில் சர்வதேச சமூகம் என்னும் பண்பு நவீன வரலாற்றில் வளர்ச்சியடைந்து கொண்டு வருகிறது. ஒன்றுடன் ஒன்று இணைந்த, ஒன்றிலிருந்து ஒன்றை பிரித்துப்பார்க்க முடியாத, பல்வேறு அலகுகளின் கூட்டுத் தொகுப்பே சமூகம் என்பதன் உள்ளடக்கமாகும் இவ்வாறுதான் சர்வதேச சமூகம் என்பதும் வளர்ந்து வருகிறது.

விஞ்ஞான தொழில்நுட்ப வளர்ச்சியும், பரிவர்த்தனையும், பொருளாதாரத் தொடர்பு அரசியல் தொடர்பு, போக்குவரத்து தொடர்பு. தொலைத் தொடர்பு, வெகுஜனத் தொடர்புச் சாதனீதியான தொடர்பு, கலைச்சாரப் பரிவர்த்தனை, இயற்கைச் சூழல் பாதுகாப்பு போன்ற பல்வேறு அம்சங்களினால் உலகின் பல்வேறு பகுதிகளும் ஒன்றுடன் ஒன்று இறுக்கமாகப் பின்னிப்பிணைக்கப் பட்டுள்ளன. பொருளாதார அர்த்தத்தில் தேசிய எல்லைகள் என்பன மிகக் கணிசமான அளவு கரைந்துள்ளன. இவ்வாறு சர்வதேச சமூக அமைப்புக்குள் மனிதன் உட்பட்டுள்ள போதிலும் தேசிய எல்லைகளைத் தளமாகக் கொண்டே இன்றைய மனித வாழ்வு அமைந்துள்ளது.

பொருளாதார அர்த்தத்தில் மட்டுமன்றி ஏனைய வகைகளிலும் தேசிய எல்லைகள் கரைந்து வருகின்ற போதிலும் தேச எல்லைக்குள் வாழ்கின்ற மக்களின் நலனுக்கு அரசு பொறுப்பேற்கின்றது. ஆகவினால் அரசு என்னும் நிறுவனம் உலகின் சூழலுக்கு ஏற்ப மச்களின் நலன்களையும் பாதுகாப்பிணையும் எவ்வாறு பேணுவது, வளர்ப்பது என்பதில் அக்கறை செலுத்துகின்றது. காணப்படும் சர்வதேச நிலைகளுக்கேற்ப உலகின் பல்வேறு பகுதிகளுடனான தொடர்பை பயன்படுத்தி மக்களின் உயர்ந்த பட்ச நலனை அடைவதற்கான வழி என்ன என்பதை கண்டறிந்து நடைமுறைப்படுத்தும் துறையாக சர்வதேச உறவு அமைகின்றது.

எனவே ஒருபுறம் சர்வதேச சமூக அமைப்பு, மறுபுறம் தேசியதள வாழ்வு ஆகிய இரண்டுக்கும் இடையிலான வாழ் நிலையை அடையாம் காண்பதே சர்வதேச உறவு என்பதன் அடிப்படைத்தாற்பரியமாகும்.

பகுதி 3

இனி இன்றைய உலக நிலவரத்தை நோக்குவோம்

கெடுபிடி யுத்தம் முடிவுக்கு வந்துள்ளது. அமெரிக்கா அதில் வெற்றி பெற்றுள்ளது. அவ்வாறு தாம் அதில் வெற்றிபெற்றுள்ளதாக புஷ் கூருகின்றார். (1) வார்சோவின் இராணுவக் கூட்டு கலைக்கப் பட்டுள்ளது. சோவியத் யூனியன் நேட்டோவில் சேர விருப்பம் தெரிவித்துள்ளது. உன்மையான அர்த்தத்தில் இன்று உலகில் நேட்டோ எனும் ஒரே ஒரு இராணுவக் கூட்டே உள்ளது. ஆசியானை (ASEAN) இராணுவ அர்த்தத்தில் நாம் கணக்கில் எடுக்க முடியாது. பொது வாக உலகின் நாடுகளிடையேயான உறவு நிலை குழம்பியுள்ளது. குறிப்பாக மூன்றாம் உலக நாடுகள் செய்வதறியாது நிலைதடுமாறி நிற்கின்றன. அமைப்பு ரீதியாகவும் (நேட்டோ என்ற வகையில்) தனிப் பட்ட ரீதியாகவும் அமெரிக்காவின் கையே இன்று உலகில் ஒங்கியுள்ளது.

வளர்ச்சியடைந்த நாடுகள் (Developed Countries - DC) அதிக வளர்ச்சியடைந்த நாடுகள் (Highly Developed Countries - HDCS) என்ற நிலையை நோக்கி அடியெடுத்து வைத்துள்ளன. மூன்றாம் உலக நாடுகளில் ஒரு பகுதி புதிய கைத்தொழில் மயமாகும் நாடுகளாக (Newly Industrializing Countries - NICS) மாறுகின்றன மேற்கு-மேற்கு உறவு, கிழக்கு - மேற்கு உறவு, வடக்கு - தெற்கு உறவு, தெற்கு - தெற்கு உறவு என்ற நிலைவரங்கள் உள்ளன.

பல அரசுகளை விடவும் சக்தி வாய்ந்தவையாக உள்ள பல் தேசிய கொம்பனிகள், தேசிய எல்லை கடந்த வங்கிகள் (Transnational Banks) சர்வதேச நாணய நிதியம் (IMF) உலக வங்கி போன்ற நிறுவனங்கள் சர்வதேச அரசியற் பொருளாதாரத்தில் செல்வாக்கு செலுத்தக் கூடியவையாக உள்ளன. பல்தேசிய நிறுவனங்களுடன் அரசுகள் நெருக்கமாகப் பின்னிப் பினைந்துள்ளன. அரசுகளை பல்தேசிய நிறுவனங்கள் ஆள்கின்றன. (2)

(1) Cited in Christopher Coker, "At the Birth of the Fourth reich?: The British reaction," *The Political Quarterly*, Vol. 61 PP. No 3 July - September 1990, PP 281

(2) A. Sivanandan, "All that melts" P. 22.

இந்நிறுவனங்களைத் தவிர்ந்த அமைப்புக்களை எடுப்போம். நேட்டோ அமைப்பு, போட்டியற்ற உலகிலுள்ள ஒரு தனிப்பெரும் இராணுவக் கூட்டமைப்பு. அணிசாரா அமைப்பு, இது இன்று தடுமாறி நிற்கிறது. புதிய சூழலுக்கு ஏற்ப தனக்கென புதிய உத்திகள் எதனையும் வகுக்காது இருக்கின்ற அமைப்பு, அடிப்படையில் இது செயற்றிறன் அற்ற அமைப்பு. ஐக்கியநாடுகள் சபை இதிலுள்ள பலம் பொருந்திய அங்கம் பாதுகாப்புச் சபையிலுள்ள அதிவிசேட சிறப்பம்சம் வீட்டோ எனப்படும் இரத்தத்திகாரம் இது ஐந்து நிரந்தர அங்கத்துவ நாடுகளுக்கு மட்டுமே உண்டு. இதில் சீனா தவிர்ந்த ஏனைய நான்கு நாடுகளும் ஐரோப்பிய - அமெரிக்க நாடுகள் (Euro - American Countries) உண்மையில் ஐ. நா. சபை என்பது ஐரோப்பிய - அமெரிக்க சபைதான். ஐ. நா. சபையில் தென்கோளத்திற்கு உள்ள ஒரே ஒரு ஒளிக்கிற சீனாவிடமுள்ள வீட்டோ அதிகாரம் தான். அந்த வீட்டோவின் மூலம் தென்கோளத்தை சீனா பிரதிநிதித்துவப்படுத்துமா? ஈராக் பிரச்சினையில் அமெரிக்காவிற்கு எதிராக சீனா தனது வீட்டோவைப் பிரயோகிக்கவில்லை. அல்லது பிரயோகிக்க முடிய வில்லை.

பொதுவாக சர்வதேச அரசியல் என்பது ஐரோப்பிய - அமெரிக்க அரசியல் தான் என்பதை வேதனையுடன் புரிந்து கொள்ள வேண்டியுள்ளது. கி. பி. 16 ம் நூற்றாண்டைத் தொடர்ந்து உலகம் என்னும் ஒரு பொதுத்தன்மையை ஐரோப்பியரே உருவாக்கினர். அன்றிலிருந்து இன்றுவரை உலக அரசியல் பொருளாதாரத்தை நிர்ணயிக்கும் சக்தியாக அவர்களே உள்ளனர் எப்படிபோ சர்வதேச அரசியல் என்பது ஐரோப்பிய - அமெரிக்க மைய அரசியல் தான் என்று பெருமளவு சொல்லலாம்.

சர்வதேச அரசியலில் தாக்கம் விளைவிக்கக்கூடிய முக்கிய அரசியற் பிராந்தியங்களை இனங்காண்போம். அவையாவன வட அமெரிக்கா, மேற்கைரோப்பா, கிழக்கைரோப்பா, கிழக்காசியா, மேற்காசியா, தென்னாசியா என்பனவாகும். வடஅமெரிக்கா - இது அரசியல் தந்திரத்தன்மை மிக்க பிராந்தியமாகும். ஏறக்குறைய முதலாம் உலக மகாயுத்தத்தின் பின்பு இப் பிராந்தியத்தில் வெளிச் சக்திகள் எதுவும் ஆதிக்கம் செலுத்த முடியவில்லை. இப் பிராந்தியத்திலுள்ள ஓர் அரசாகிய ஐக்கிய அமெரிக்கா மாபெரும் வல்லரசு ஸ்தானத்தில் உள்ளது. மேற்கைரோப்பா - இரண்டாம் உலகமகாயுத்தத்துக்கு பிற்பட்ட காலத்திலிருந்து இற்றைவரை அரசியல் ஸ்திரத்தன்மை உள்ள பிராந்தியமாகும். ஐ. நா. சபையில் வீட்டோ அதிகாரம் கொண்ட இரண்டு நாடுகள் இப்பிராந்தியத்தில் உள்ளன.

ஜோப்பிய பொருளாதார சமூகம் போன்ற பொருளாதாரக் கூட்டுக்களையும், நேட்டோ போன்ற இராணுவக் கூட்டுள்ளையும் கொண்ட பிராந்தியமாகும். உலக அரசியலில் இப்பிராந்தியத்துக்கென சில சிறப்பான செல்வாக்குகள் உண்டு.

கிழக்கரோப்பா - இரண்டாம் உலக மகாயுத்தத்துக்கு பிற்பட்ட காலத்திலிருந்து இப்பிராந்தியம் சோவியத் யூனியனின் ஆளுகைக்கு உட்பட்ட பிராந்தியமாய் இருந்தது ஆயினும் இன்று சோவியத்தின் பிடி கணிசமானவை இங்கு தளர்ந்துள்ளது. இராணுவப் பரிமாணத்தில் மட்டும் அமெரிக்காவிற்கு ஈடுகொடுக்கக் கூடிய வலு ஏறக்குறைய சோவியத் யூனியனுக்கு உண்டு, அதேவேளை பொருளாதாரம், தொழில்நுட்பம் என்பனவற்றில் வடஅமெரிக்கா, மேற்கரோப்பா, கிழக்காசியாவில் ஜப்பான் ஆகியவற்றை விடவும் கீழ்ப்பட்ட நிலையிலேயே இப்பிராந்தியம் உள்ளது

மேற்காசியா - இது பெருமளவிற்கு ஒரே இனம், மதம், மொழி யைக் கொண்ட பிராந்தியம். இது என்னென்ற வளம் மிக்க பிராந்தியம் இங்கு அரசியல் கொதிநிலையும், கொந்தளிப்பும் உண்டு. இப்பிராந்தியத்திற்கு தலைமை தாங்கும் இப்பிராந்திய நாடு இங்கில்லை. அரபு இஸ்ரேலிய பிரச்சினை இப்பிராந்தியத்தின் பிரதான பிரச்சினைகளுள் ஒன்றாகும். இன்று இப்பிராந்தியம் அமெரிக்காவால் தோற்கடிக்கப்பட்ட ஒன்றாகவோ அல்லது ஏதோ ஒரு விதத்தில் அமெரிக்க ஆளுமைக்குக் கீழ்ப்பட்ட ஒன்றாகவோ உள்ளது.

தென்னாசியா - இப்பிராந்தியத்திலுள்ள மிகப் பெரிய நாடு இந்தியா. இது பிராந்திய வல்லரசாக நியிர எடுத்த முயற்சி வெற்றியளிக்கவில்லை, இப்பிராந்தியத்தில் அரசியல் ஸ்திரப்பாடு உறுதிபான தாய் இருக்கிறது என்று சொல்வது கடினம். இப்பிராந்திய நாடு களிடையேயான உறவு சீருள்ளதாய் இல்லை. இப்பிராந்திய நாடுகளின் உள்நாட்டு, வெளிநாட்டுப் பிரச்சினைகள் கொந்தளிப்பானவை.

கிழக்காசியா - இப்பிராந்தியம் அரசியல் ஸ்திரத்தன்மை மிக்க பிராந்தியமாகும். இங்கு பிரதானமாக இரண்டு முக்கிய அரசுகள் உள்ளன. சினா சோஷலிஸ அரசமைப்பின் மீது நம்பிக்கை கொண்ட நாடு. உலகிலே மிகப் பெரும் சனத்தொகையைக்கொண்ட நாடும் இது வாகும். கணிசமான அளவு அரசியல், பொருளாதார, இரணுவப் பலம் இதனிடமுண்டு. இப்பிராந்தியத்திலுள்ள அடுத்த நாடாகிய ஜப்பான் பொருளாதாரம், தொழில்நுட்பம் என்பனவற்றில் மிகப் பெரும் வளர்ச்சியடைந்துள்ளது. இதனிடம் இரணுவப்பலம் இல்லை. இது இன்று பொருளாதார வல்லரசாக வர்ணிக்கப்படும் நாடாக உள்ளது.

வட அமெரிக்கா, மேற்காசியா, கிழக்காசியாவில் ஜப்பான் ஆகிய பகுதிகள் அமெரிக்கா வின் தலைமைக்கு உட்பட்டவையாக உள்ளன. அமெரிக்காவுக்கும், ஜப்பானுக்கும் இடையில் கருத்தில் எடுத்துக் கொள்ளப்படக் கூடியளவு போட்டியும் ஹெபாடும் இருக்கின்ற போதிலும் ஜப்பான் இன்று அமெரிக்காவின் தலைமைக்கு கீழ் இயங்கும் நாடாகவே உள்ளது.

கிழக்கைரோப்பா அமெரிக்காவுடன் போட்டியிட முடிபால் தனது கடும்போக்கைத் தளர்த்திக் கொண்டுள்ளது ஏறக்குறைய அமெரிக்காவுடன் இராணுவ சம்பலத்தைக் கொண்ட நாடாக சோவி யத் யூனியன் உள்ள போதிலும் அது அமெரிக்காவிடம் தயவு கோரும் நிலையிலேயே இன்றுள்ளது. இப்பிராந்தியத்திலுள்ள ஏனைய நாடுகளில் அரசியல் ரீதியாக அமெரிக்காவின் கை சற்று ஒங்கியுள்ளது.

மேற்காசியா இன்று பெருமளவுக்கு அமெரிக்காவாற் தோற்கடிக் கப்பட்டு ஏதோ ஒரு வகையில் அதன் ஆணைக்கு உட்பட்ட பிராந்தியமாக உள்ளது.

தென்னாசியாவில் அமெரிக்காவிற்கு கவலைப்பட வேண்டியளவு நிலை இல்லை. அரசியல் ரீதியாக அமெரிக்கா கணிசமான அளவு செல்வாக்கு செலுத்தும் பிராந்தியமாக உள்ளது. இப்பிராந்தியத்தில் தனது நலனுக்கேற்ற தீர்மானம் எடுக்கக் கூடியநிலை அமெரிக்காவிற்கு உண்டு. இப்பிராந்தியம் பற்றி அமெரிக்காவிடம் அதிகளவு அச்சமில்லை.

கிழக்காசியாவில் ஜப்பான் அமெரிக்காவின் தலைமைத்துவத்துக்கு உட்பட்ட நாடாக இருக்கின்ற போதிலும்; பொருளாதாரம், தொழில் நுட்பம், சார்ந்து அதன் மீது அமெரிக்காவிற்கு அச்சமுள்ளது. ஆயினும் அதனைச் சமாளிப்பதற்கான பல்வகை முயற்சிகளை அமெரிக்கா செய்தும் வருகின்றது. ஆனால் கிழக்காசியாவில் சினாதான் அமெரிக்காவுடன் முரண்டு பிடிக்கக்கூடிய அல்லது நீண்டகாலப் போக்கில் அமெரிக்காவிற்கு ஆபத்து விளைவிக்கக் கூடிய தன்மையினைக் கொண்டுள்ளது. எனவே இன்றைய நிலையில் பார்த்தால் ஏனைய பிராந்தியங்களை விட கிழக்காசியாவை எண்ணித்தான் அமெரிக்கா அச்சமடைய வேண்டிய நிலை ஓரளவு தெரிகிறது.

பிராந்திய ரீதியாக பார்த்தால் அமெரிக்காவின் கை தூக்கலாகவே உள்ளது. பிராந்திய அரசுகளை தனக்கிசைவாக கையாளுவதிலேயே மேலும் அமெரிக்காவின் பலம் தங்கியும் உள்ளது.

அடுத்து உலகிலுள்ள பிரதான அரசுகளை மட்டும் கணக்கிலெடுப்போம். அவையாவன அமெரிக்கா, சோவியத்யூனியன், சினா, இந்தியா, ஜேர்மனி, ஜப்பான், என்பன. அதேவேளை ஓர் அரசாக

இணையக் கூடிய அடிப்படைத் தன்ம கொண்ட பிராந்தியங்களாக இரண்டை கருத்தில் எடுத்து நோக்கலாம். ஒன்று மேற்காசியா, இங்கு ஒரு சொது மதம் தொடர்ச்சியான பிரதேசமும் உண்டு. ஆயினும் இதனை ஓர் அரசாக இணையவிடாது தடுத்துவைப்பதில் மேற்குலகம் இதுவரை வெற்றியடைந்து வாகிறது அன்மைத் தசாப்தத்தில் இணையக் கூடியதற்கான சாத்தியக் கூறுகள் தெரிய வில்லை. அடுத்து ஐக்கிய ஐரோப்பா அரசு பற்றியது. ஐக்கிய ஐரோப்பிய அரசு உருவாகுமேயானால் அதுவே உலகின் மிகச் சக்திவாய்ந்த அரசாக இருக்கும் முழு ஐரோப்பாவும் ஐக்கிய அரசாக உருவாவதை அமெரிக்கா விரும்பாது. எப்படியும் அதனைத் தடுக்கவே அமெரிக்கா முயலும் ஆனால் மேற்கைரோப்பா ஓர் அரசாக இணைவதற்குரிய அடிப்படை சாத்தியக் கூறுகள் உள்ளன. ஆயினும் கிட்டிய அன்மைக் காலத்தில் நாம் அதனை எதிர்பார்க்க முடியாது. தற்போதைய நிலைவையைக் கொண்டு பார்க்கும் போதோ அல்லது வரப்போகும் அன்மைக்கால (இந்தத் தசாப்தத்தில்) நிலைமையைக் கொண்டுபார்க்கும் போதே அரசுகள் என்ற வகையில் அமெரிக்காவே பலம்வாய்ந்ததாக உள்ளது முழு ஐரோப்பாவுமாக இல்லாமல் மேற்கைரோப்பா மட்டும் ஓரரசாக மாறுமானால் அது அமெரிக்காவின் வலுவுக்குப் பாதகமாய் இருக்குமென்றில்லை எவ்வாறாயினும் இப்போது அமெரிக்காவின் கையே பெரிதாகத் தெரிகிறது. குலைந்திருக்கின்ற இன்றைய சர்வதேச சூழலைப் பயன்படுத்தி அமெரிக்கா உலகளாவிய ரீதியில் தனது தலைமையை நிலைநிறுத்த விரும்புகிறது. இதற்கான வாய்ப்புகள் எவ்வளவு? இதற்கான அமெரிக்காவின் திட்டமென்ன? அமெரிக்காவால் இது முடியுமா?

இன்று உலகிலுள்ள வலுமிக்க நாடு அமெரிக்கா. வலுவுள்ள நாடு என்ற வகையில் அது தனக்கு சாதகமான புதிய சர்வதேச ஒழுங்கை உருவாக்க முயற்சிக்கிறது. உலகமானது தான் விரும்புகின் றப்தி மாறிக் கொண்டு போவதற்குப் பதிலாக முழு உலகத்தையும் அமெரிக்கா தனது விருப்பத்திற்கு ஏற்றவகையில் மாற்றி அமைக்க முயற்சிக்கிறது. என கீ-சின் எனும் அறிஞர் கூறுகிறார் (1) அமெரிக்கா விரும்பும் புதிய சர்வதேச ஒழுங்கு உலகின் நலனை அடிப்படையாக கொண்டதல்ல, அமெரிக்காவின் நலனை அடிப்படையாக கொண்டது உலகின் வளங்களை (இங்குவளம் என்று கருதுவது மூலவளத்தை மட்டுமல்ல) தனது கட்டுப்பாட்டின் கீழ் கொண்டுவருவதே அமெரிக்கா கருதும் புதிய ஒழுங்கின் தாற்பரிய மாகும்.

(1) He Xin's conversation with Barbara Alighiero "Economic and Political Reforms" Beijing Review Vol. 33. No 34 Aug. 20 - 26, 1990. PP 30

அமெரிக்காவின் பலம் பற்றிய நிலைமையைச் சுற்று ஆராய்வோம். உண்மையில் அமெரிக்கா உலகப் பெரும் சக்தியாக திகழுமா? அல்லது வீழ்ச்சி அடையுமா? என்ற வாதப் பிரதிவாதங்கள் உள்.

அமெரிக்கா வீழ்ச்சிப்பாதையில் செல்கிறது. அதன் பேரரசுத் தன்மை வெகுவிரைவில் வீழ்ந்துவிடும் என்ற ஒரு கருத்து உண்டு. ரோமப் பேரரசு ஆயிரம் ஆண்டுவரை நிலைத்தது. பிரித்தானியப் பேரரசு இருநூறு ஆண்டுவரை நிலைத்தது. அமெரிக்கப் பேரரசு ஐம்பது ஆண்டுகளில் சரிகின்றதா? பழைய பேரரசுகள் வீழ்ச்சியடைந்தது போல அமெரிக்கப் பேரரசும் வீழ்ச்சியடைந்து விடும் என்ற ஓர் அச்சம் பல ஆராச்சியாளர்கள் மத்தியில் உண்டு. (1) அமெரிக்கப் பேரரசு வீழ்ச்சிபற்றிய கருத்தை முன்வைத்தவர்களுள் மிகவும் முக்கியமானவர் போல் கெனடி என்பவராவர். வல்லரசுகளின் எழுச்சியும் வீழ்ச்சியும் என்று தொடங்கும் தலைப்பில் இவர் எழுதிய நூல் (2) மிகவும் பிரபல்யம் வாய்ந்தது. இவ்வாறு முன்வைக்கப்பட்ட கருத்துக்களை எதிர்த்து எழுதியவர்களுள் முக்கியமானவர் ஜோசவ் எஸ். நென் என்பவராவர். இவர் எழுதியவற்றுள் கைக்கெட்டிய முக்கியமானவை “இருமுனை விசைக்குப் பின் அமெரிக்க மூலோபாயம்” (3) என்னும் கட்டுரையும், “உலக ஆதிக்க மாற்றம்” (4) என்னும் கட்டுரையுமாகும்.

வரலாற்று விளக்கங்களையும் புள்ளிவிபரங்களையும் காட்டி அளிக்கும் விளக்கங்களையும் மறுத்து அவற்றுக்கு நெடு புது விளக்கமளிக்கிறார்.

1950 களில் உலகின் மொத்தப் பண்ட உற்பத்தியில் 1/3 பங்குக்கு குறையாது உற்பத்தி செய்த அமெரிக்கா 1980களில் 1/5 பங்குக்கும்

(4) Cited in Joseph. S. Nye, “American Strategy after Bipolarity”, *International Affairs* vol. 66. No. 3 July 1990. P.514.

(2) Paul Kennedy, *The rise and fall of the Great Powers. Economic change and military conflict from 1500 to 2000*, (New York: Random House 1987) cited in Joseph. S. Nye, *American Strategy*.....

(3) Joseph, S. Nye, “American strategy.....”

(4), Joseph S. Nye, “The Transformation of world Power.” *Dialogue April. 1990.*

சற்று அதிகமான அளவிலேயே உள்ளது. (1) இது உற்பத்தியில் அமெரிக்கா வீழ்ச்சியடைந்து கொண்டு போகின்றது என்றவாதத்தைக் கொண்டது.

இதற்கு எதிராக நெ வைக்கும் வாதமானது இரண்டாம் உலக மகாயுத்தத்தில் ஏனைய நாடுகள் யுத்தத்தால் சீரழிந்த போது அமெரிக்கா யுத்தத்தால் பாதிக்கப்படாது மறுவளமாக வளர்ச்சியடைந்தது. இராணுவமும் வளர்ந்தது, கைத் தொழிலும் வளர்ந்தது. உலகம் உற்பத்தி இன்றி பாதிப்புற்றிருந்த சூழலில் அமெரிக்கா அதிக உற்பத்தியில் ஈடுபட்டது. இதன் மூலம் இவர் நிரூபிக்க முற்படும் விடயம் ஏன்னவெனில் 1950களில் அசாதாரணமான சூழலில் அமெரிக்கா பெரும் உற்பத்தியைச் செய்தது - என்பதுதான். மேலும் யுத்தத்தால் பாதிப்புற்ற நாடுகள் அதிலிருந்து புனர்நிர்மாணம் பெற்று நிமிரும் போது அவைகள் உற்பத்தியில் ஈடுபட இயல்பாகவே உற்பத்தியின் அளவை அமெரிக்கா குறைக்க வேண்டி ஏற்பட்டது. அது தான் 1950 களில் 1/3 பங்கும், பின்பு 1980 களில் 1/5 பங்கும், பற்றிய வேறுபாடாகும் என்றார் மேலும் இதனை அவர் விளக்குவதற்கு இன்னொரு புள்ளிவிபரத்தையும் காட்டுகின்றார். அதாவது இரண்டாம் உலகமகா யுத்தம் தொடங்கமுன்பு இருந்த புள்ளிவிபரங்கள். அதன் படி 1930களில் அமெரிக்காவின் உலகளாவிய உற்பத்தி வீதம் 22%—24% இடைப்பட்டதாகும் இதன் விகிதமே 1960களிலும். எனவே இது வீழ்ச்சியல்ல இது தான் இயல்பான போக்கு என்றும் 1950 களில் ஏற்பட்ட ஒர் அசாதாரண நிலைமையைவத்துக் கொண்டு எக்காலத்துக்கும் பொருத்தமாக விளக்கமளிக்க முடியாதென்றும் வாதிடுகிறார். 1975 ஆம் ஆண்டு 23% இருந்ததான் ஒரு புள்ளிவிபரத்தையும், 1988 இல் 26% இருந்ததான் இன்னொரு புள்ளி விபரத்தையும் காட்டுகிறார். (2)

நெயினுடைய அபிலாசைகளை நான் ஏற்றுக் கொள்ளவில்லை. ஆனால் அவர் கூறியுள்ள விளக்கத்தினை நாம் உதாசீனம் செய்ய முடியாது என்றே கருதுகிறேன். ஐப்பான். ஜேர்மனி, என்பன அமெரிக்காவுடன் சமதையுள்ள சக்திகளாக அமைந்துவிடும் என்ற வாதத்தையும் அவர் மறுக்கிறார் ஐப்பான் பொருளாதாரம் எனும் ஒற்றைப் பரிமாணத்தில் மட்டும் அது ஒரு பொருளாதார வல்லரசு என்றும், ஆதலினால் அது ஏனைய வகைகளில் அமெரிக்காவுடன் நின்று பிடிக்க முடியாதென் அவர் கருதுகிறார். ஐக்கிய ஜேர்மனி அமெரிக்

(1) Joseph. S. Nye "American strategy....." P. 514.

(2) Joseph. S. Nye, "Americam Strategry....." PP. 514—515.

காவின் மொத்தப் பொருளாதாரத்தில் 1/5 பங்கு மட்டுமே பலமுள்ள தென்றும் ஆதலினால் அமெரிக்காவுடன் நின்று பிடிக்க முடியாதென்றும் கருதுகிறார். மேலும் ஐக்கிய ஐரோப்பிய அரசொன்று தோன்றி ணாலேதவிர அதுவரை அமெரிக்கா தான் உலகப் பலம் மிக்க அரசன்ற முடிவுக்கு அவர் வந்துள்ளார். (1)

ஐப்பானின் பொருளாதார வளர்ச்சிபற்றி பெரும் அச்சத்தை மேற்கூத்தேச புத்திஜீவிகள் வெளிப்படுத்துகிறார்கள். அதனை எதிர் கொள்வதற்குரிய வழிவகைகளையும், ஆலோசனைகளையும் அளிப்பதில் அமெரிக்கப் புத்திஜீவிகள் பெரிதும் ஆர்வம் காட்டுகின்றனர். ஆனால் ஐப்பானின் பொருளாதார போக்குப் பற்றி ஒரு ஐப்பானிய ஆராய்ச்சியாளனின் கருத்தி என இங்கு நோக்குதல் பெரிதும் பயனுள்ளது அதுபற்றி யங் - குஸான் - யூன் எழுதிய கட்டுரையின் சாரம்த்தை நோக்குவோம். (2)

1960 கள் 1970 களில் ஐப்பான் பிரதானமாக ஏற்றுமதிப் பொருளாதாரத்தைக் கொண்ட நாடாய் இருந்தது. ஆனால் 1980 களில் அது வெளிநாட்டுப் பொருளாதாரத்திற்கு பிரதானமாகத் திரும்பியது.

1981 ஆம் ஆண்டு அமெரிக்கா ஐப்பானின் கார் இறக்குமதிக்கு அமெரிக்காவில் பெரும் கட்டுப்பாடுகளை விதித்தது (எவ்வளவுதான் சந்தைப் பொருளாதாரம், திறந்க பொருளாதாரம், என அமெரிக்கா கூறிக்கொண்டாலும் அது ஐப்பானிய கார் இறக்குமதிக்கு கட்டுப் பாடு விதித்ததை இங்கு காணலாம்) இதனால் ஐப்பான் தனது உற்பத்திக்கான முதலீட்டை அமெரிக்காவுக்கு மாற்றியது. அமெரிக்கா ஐப்பானிய முதலீட்டை வரவேற்றது இவ்வாறு ஐப்பானிய கலர் தொலைக்காட்சிப் பெட்டி இறக்குமதிக்கும் கட்டுப்பாடு விதிக்கவே அதன் உற்பத்தியையும் ஐப்பான் அமெரிக்காவிற்கு மாற்றியது. இவ்வாறாக அமெரிக்காவில் ஐப்பானது உற்பத்தித் தொழிற்சாலைகள் வருடாவருடம் 14.2% அதிகரிக்கின்றது 2000 ஆம் ஆண்டிலே இந்த அதிகரிப்பு விகிதம் நீடிக்கும். 1980 ஆம் ஆண்டு 36 பில்லியன் அமெரிக்க டொலர்களாக இருந்த ஐப்பான் வெளிநாட்டு முதலீடு (FDI) 1988 ஆம் ஆண்டு 186.4 பில்லியனாக அதிகரித்துள்ளது. இத்தகைய போக்கு குறுங்காலத்தில் ஐப்பானிய முதலாளிகளுக்கு

(1) Joseph S. Nye, "Americam Strategy" ... P. 513.

(2) Young - Kwanyoon, "The Political Economy of Transition; Japanese Foreign Direct Investments in the 1980's" World Politics Vol. 43. No. 1 oct. 1990, PP. 1 - 27.

இலாபகரமாக அமையும். ஆனால் நீண்டகாலப்போக்கில் இது ஐப்பானுக்கு பாதகமானது.

இங்கு அமெரிக்காவிற்கான ஐப்பானிய வெளிநாட்டு முதலீடு ஐப்பானுக்கு எதிர் மறையான விளைவையே நீண்டகாலத்திற்கு தரும். இத்தகைய முதலீடு ஏற்றுமதியை இல்லாது செய்யும் ஐப்பானின் வேலையில்லாத் திண்டாட்டத்தை அதிகரிக்கும். உற்பத்தி அமெரிக்கா விற்கு மாறுவதன் மூலம் 1985 - 87 காலப்பகுதியிலே ஐப்பானில் 2,80,000 தொழிலாளர்கள் வேலைவாய்ப்பை இழந்தனர்.

இத்தகைய நிகழ்வினால் ஐப்பானில் தொழிற்துறைத் தொழிலாளர்கள் குறைய சேவைத்துறையினர் அதிகரிக்கலாம். ஆனால் ஐப்பானியத் தொழிற்துறை அமெரிக்காவிற்கு மாறுவதன் மூலம் ஐப்பானியத் தொழில் நுட்பத்தை அமெரிக்கா பெறவும் முடிகிறது வெளிநாட்டு முதலீடு உள்நாட்டு உற்பத்தி அனுபவத்தை இழக்கச் செய்து விடும் என்று இவர் கருதுகிறார். மொத்தத்தில் ஐப்பானது இன்றைய பொருளாதாரப் போக்கு ஐப்பானுக்கு கூடாதது என்பதே இவரது விமர்சனம். பாவனையாளர்களின் தேவையை விடவும் அதிகமான பண்டங்களை வழங்கல் செய்யலேண்டும் என்ற உற்பத்தியாளன் அவாவும் சந்தை தேடும்போட்டியும், பிழையான பொருளாதாரப் பங்கீட்டைக் காட்டுகின்றது இந்தப் பின்றியான பொருளாதார மறையின் கனிதான் ஏகாதிபத்தியம். சமூகச் சீர்திருத்தம்தான் இதற்கான ஒரே ஒரு மருங்கு என்ற ஜே. ஏ. கொப்சன் என்பவரது கருத்தை முன் வைத்து தன் கட்டுரையை முடித்துள்ளார்.

நிதி ஆதிக்க வலு ஐப்பானின் கைக்கு மாறுவதை அமெரிக்கர்கள் விரும்பமாட்டார்கள் என்ற கி - சின் (1) கூறிய கருத்தையும் நாம் கவனத்தில் எடுத்தல் நலம்.

எனவே அந்தநேரத்திற்கு ஏற்ற நடவடிக்கைகளின் மூலம் ஐப்பானை ஓர் எல்லைக்கப்பால் வளர்விடாது தடுப்பதில் அமெரிக்கா அக்கறையாக உள்ளதென்பதை மேற்போந்த கருத்துக்களின் மூலம் உணர்லாம்.

ஐப்பான் தன்னை மீறவிடாது பார்த்துக் கொள்ளுவதில் அமெரிக்கா அக்கறையாக உள்ளது. அதேவேளை ஐப்பானிடம் இந்து

(1) He - xin's, Talk with Japanese Professor Yabuki susumu (III)
"The Development of chira's Economy" Vol. 33, No. 49,
Dec. 3 - 9 1990, P. 13.

பெறவேண்டியதைப் பெறுவதிலும் அமெரிக்கா அக்கறையாக உள்ளது. ஜப்பானை பகுத்து தன்னைக்கடந்த நிலைக்குச் செல்லவிட்டால் ஜப்பானின் தொழில்நுட்பத்தையும், ஏனைய வளங்களையும் தான் பெறமுடியாதநிலை அமெரிக்காவிற்கு ஏற்பட்டுவிடும். ஒருபுறம் ஜப்பானின் வளர்ச்சியை எல்லைப்படுத்துவதிலும் மறுபுறம் அதனைத் தன்னுடன் அணைத்து வைத்துப் பெறக்கூடியதைப் பெறுவதிலும் அமெரிக்கா பெறதும் அக்கறையாக உள்ளது. அமெரிக்கா ஜப்பானை அணைத்து வைத்திருக்க வேண்டும் என்ற கொள்கையை அதிகம் வற்புறுத்துபவராக நை காணப்படுகிறார். (1)

இவ்வாறு தந்திரோபாயங்கள் இருக்கின்ற போதிலும் இதற்குரிய தர்க்கபூர்வமான இயங்கியல் விதியையும் நோக்குவோம். வர்க்காகாலத்தில் வர்க்கப்பக்கமை, என்ற வகையில் வர்க்கப்பக்கமை வளர்கிறது. ஜப்பானும் அமெரிக்காவும் ஏகாதிபத்தியக் கூட்டாளிகள் என்ற வகையில் முதலில் அவர்களிடையே ஓர் உறவும் பின்பு படிப்படியாக ஏனைய கட்டங்கள் வளர்ச்சி ஆடையலாம். இன்று இவ்விரு நாடுகளுக்கும் இடையே வர்க்க உறவும், வர்க்கப்போட்டியும் உள்ளது. எனவே எதிர்காலத்தில் இவை பக்கமை மிக்கனவாக மாறாதென்று சொல்வதற்கில்லை. இந்த தகாப்தத்தில் பக்கமைத் தன்மை ஏற்படுவதற்கான வாய்ப்பு மிகக்குறைவு. இப்பொழுது ஏற்பட்டுள்ள புதிய உலகப் பொருளாதாரச் சூழலை பங்கிடு போடுவதில் இருவரும் குறுங்காலத்தில்- ஒன்றிணைந்திருக்கலாம். நை கூறுவதுபோல அமெரிக்கா தனக்கு விருப்பமானவற்றை அடைவதற்கு ஜப்பானை பயன்படுத்துவதற்கான தேவையும் வாய்ப்பும் இப்போது உண்டென்றே கூறுவேண்டும்.

அடுத்து சீனா பற்றி அமெரிக்காவின் கொள்கை. தற்போதைக்கு சீனாவால் அமெரிக்காவிற்குப் பிரச்சினை இல்லை. ஆனால் சீனா மீது அமெரிக்காவிற்கு நீண்டகால கண்ணோட்டம் உண்டு.

இரண்டாம் உலகமகா யுத்தத்தில் ஜப்பான் தோற்கடிக்கப்பட்ட பின்பு அங்கு சீனாவை ஒரு பலம் பொருந்திய அரசாக வளரவிடாமலும், கைத்தொழில் வளர்ச்சியடைந்த ஜக்கியப்பட்ட சீனா ஒரு வாகாதவாறும் அமெரிக்கா டார்த்துக் கொள்ளவேண்டுமென அமெரிக்க ஜனாதிபதி றாஸ்வெல்றின் ஆலோசகராய் இருந்த என். ஜே. ஸ்பெக்மன் 1940 களின் மத்தியில் ஒரு நாலை எழுதினார். (2)

(1) Joseph S. Nye. The Transformation of world Power." PP. 2-7

(2) Cited in Beijing Review, Vol 33. No. 34. Aug 22 - 27, 1990, PP. 29.

உண்மையில் சீனாவின் வளர்ச்சிக்குத் தடைச்சுவர் கட்டுவதில் அமெரிக்கா எப்பொழும் அக்கறையாகவே உள்ளது, இன்று அமெரிக்காவுடன் சீனாவால் போட்டியிடமுடிபாது ஆயினும் ஆசியாவிலுள்ள பலம் பொருந்திய நாடு என்ற வகையில் அமெரிக்காவின் கணகள் சீனாவின் மீது கூர்மையாகவே உள்ளன. சீனாவில் பெருமளவுக்கு உள்நாட்டு ஸ்திரத்தன்மை உண்டு இந்தியாவைப்போல பெருமளவிற் தேசிய இனப் பிரச்சினைகளைக் கொண்ட நாடல்ல. இன்று சீனாவர்த்தகரீதியில் அமெரிக்காவில் தங்கியுள்ளது. அதேவேளை அமெரிக்காவிற்கு சீனா சிறந்த சந்தையாகவும் உள்ளது. எனவே அண்மைக்காலத்தில் உறவு நிலை உடையமுடியாது.

சீனாவும், ஐப்பானும் ஒன்றுசேருமானால் உலகச் சக்தி நிலை பெரிதும் மாற்றமடையும். கிழக்காசியா தான் உலகிலேயே மிக முன் ணணி அரசாக அமையும். எதிர்காலத்தில் ஐப்பான், சீனாவுடன், சேருவதுதான் புத்திசாலித் தனமானது என கி. சின் கூருகிறார். (1) ஐப்பானது தொழில்நுட்ப பலமும் சீனாவின் ஏணை வளங்களும் ஒன்றுசேருமிடத்து அதன் வளர்ச்சி மிகப் பெரிதாய் இருக்கும். சீனாவையும் ஐப்பானையும் இணைய விடாது அமெரிக்கா பார்த்துக்கொள் வதில் அக்கறையாய் இருக்கும். அதனை மீறி இரண்டும் இணைந்தால் (அவ்வாறு இணைவதாயின் மிக நீண்டகாலம் எடுக்கும்) அல்லது சீனா மட்டுமே நீண்ட காலத்தில் எல்லை மீறிய பலத்தைப் பெற்றுவிட்டால் அதனைக் கட்டுப்படுத்த இந்திய-சீனா யுத்தமொன்றை அமெரிக்கா தோற்றுவிக்கலாம். அவ்வாறு ஒரு யுத்தம் ஏற்படுமாயின் மஞ்சள் இனத்துக்கு எதிரான யுத்தமாய் அது அமையும். அதில் அமெரிக்காவும், சோவியத் யூனியனும் இந்தியா பக்கம் நிற்கும்.

பொதுவாக அமெரிக்காவிடம் ஒரு தந்திரோபாயம் உண்டு. அமெரிக்கா இரண்டு குழுக்களை மோதவிடுவதன் மூலம் தனது பிரதான எதிரிக்குமுவை அழிக்கின்றது, அதே வேளை மற்றக்குழுவும் பலவீனப்பட்டுவிடும். (2) இதனை சீனா - இந்தியா பொறுத்து. அமெரிக்கா பயன்படுத்த வேண்டிய தருணம் வரும் போது பயன் படுத்தலாம். சீனா; இந்திய சமநிலையைப் பேணுவதன் பொருட்டு இந்தியாவுடன் அமெரிக்கா ஒப்பீட்டுரீதியில் நல்லுறவைபேண விரும்பும். ஐப்பான், சீனாவினுடைய வளர்ச்சி நேரடியாக அண்டை நாடான சோவியத்தையும் பாதிக்கும் என்பதால் மஞ்சள் இனமக்களை பொறுத்து நீண்டகால நோக்கில் சோவியத் கசப்பான மன உணர்வையே

(1) *Beijing Review* Vol. 33. No. 49, Dec 3 - 9, 1990 PP. 13- 14

(2) *Beijing Review* Vol. 33. No. 34, Aug 20 - 26, 1990 PP - 31.

கொண்டிருச்கும் எனவே ஒரு கட்டத்தில் அமெரிக்காவினதும், சோவி யத்தினதும், இந்தியாவினதும், பகைமைக்கு மஞ்சள் இனம் இலக்கா கவாம்

இந்தியா உள்நாட்டு ரீதியாகவும் (பல்லினக் தன்மை) அயல் நாட்டுரீதியாகவும் பலம் வாய்ந்த சூழலில் இப்போதில்லை. இந்தியாவின் அயல் நாட்டுச் சூழல் (பாகிஸ்தான், சினா) இந்தியாவை ஒரு வகை முடங்கல் நிலையிலேயே வைத்தள்ளது. இலங்கை சம்பந்தமாகவும் இந்தியா தனது கரத்தை சுதந்திரமாக வீசி நடக்கக் கூடிய நிலையில்லை. ஆதலினால் அமெரிக்காவிடம் இந்தியா பற்றி அச்சம் இப்போதைக்கு இருப்பதற்கான நியாயம் குறைவே.

எனவே இத்தகைய உலகச் சூழலில் அமெரிக்கா உருவாக்க விரும்பும் சர்வதேச அரசியல், பொருளாதார, ஒழுங்குக்கான திட்டம் என்னவெனில் கென்றி கீளிங்கரின் கருத்துப்படி.

- (1) அமெரிக்கா சார்ந்த பிராந்தியத்தை (வட அமெரிக்கா, தென்ன மரிக்கா) வெளி இராணுவ சக்திகளிடமிருந்து பிரித்துவைத்திருத்தல்.
- (2) அமெரிக்காவின் பொருளாதாரத் தேவையில் நிறைவடைதல்.
- (3) உலகளாவியரீதியில் இராணுவ மேலாண்மை ஆகிய அம்சங்களே அவரது எழுத்துக்களின் தொனிப் பொருளாகும். (1)

எஸ். நெயின் திட்டப்படி,

- (1) தேசிய எல்லைகளைக் கடந்த வகையில் உலக நாடுகளிடையே பரஸ்பர தங்கு நிலையை உருவாக்கி அதனை முகாமைத்துவப் படுத்தும் பொறுப்பை அமெரிக்கா தன்கையில் வைத்திருத்தல்.
- (2) புவிசார் அரசியல் வலுச்சம நிலையைப் பேணுதல் என்பன வாகும். (2)

பொதுவாக காணுமிடத்து அமெரிக்கா பின்வருமாறு விரும்புகிறது எனலாம்.

- (1) தனது பொருளாதாரம் மற்றும் நலன்களை உலகளாவிய ரீதியில் விஸ்தரித்துக் கொண்டு உலக நாடுகளை தன்னிற் தங்கி நிற்கச் செய்தல்.
- (2) புவிசார் அரசியல் ரீதியில் சம்பலத்தை பேணுதல்.

-
- (1) Henry Kissinger, "A memo," PP. 23 - 27, and " A plan for Europe" News week, June. 18, 1990, P.P. 24 - 30
 - (2) Joseph. S. Nye, "American strategy..." 8 P 513 - 521, "The Transformation of ..." PP, 1 - 7

(3) இராணுவ மேலாண்மையை கொண்டிருத்தல்.

(4) முழு உலகுக்கும் எல்லா வகையிலும் தலைவனாதல்.

இவ்வாறாக புதிய உலகச் சூழலுக்கு ஏற்ப தான் வகுத்துக் கொண்ட கொள்கைக்கு குந்தகம் வினளவிக்கும் வகையில் மேற்காசியாவில் ஈராக்கிண் செயல் அமைந்ததும் அந்தப் பிராந்திய புவிசார் அரசியல் சம்பலத்தைப் பேணவேண்டிய அவசியம் அமெரிக்காவிற்கு எழுந்தது. என்னென்ற வளம் என்னும் ஒரு காரணியை மட்டும் கருத்தில் கொள்ளாது அதனைவிடவும் முதன்மையானது அமெரிக்காவினது புதிய சர்வதேச ஒழுங்குக் கொள்கைக்கு இடையூறாக ஈராக் இருந்த கென் பது தான். தனது இப்புதிய கொள்கையை நிலைநாட்டும் முயற்சியே அமெரிக்காவினது வளைகுடா யுத்தமாகும். புதிய உலகிற்கான தனது வருகையை பறையறையும் முயற்சியே அமெரிக்காவின் வளைகுடா யுத்தமாகும்.

வெறும் பொருளாதாரக் கண்கொண்டு மட்டும் சிலர் பிரச்சனை களைப் பார்ப்பதுண்டு சிலர் வளைகுடா யுத்தத்துக்கு இவ்வாறாக தனியே பொருளாதார விளக்கத்தை மட்டும் அளிக்கின்றனர். ஆனால் இப்படிப்பட்ட விடயங்களை பகுதியாக அன்றி முழுமையாகவும் உடனடி நிலைமைகளிலிருந்தோ அல்லது குறுங்கால நோக்கு நிலையிலிருந்தோ மட்டும் பாராது நீண்ட கால நோக்கிலும் அவற்றை வைத்து நிலைமைகளைப் பரிசீலனை செய்ய வேண்டும். இது அரசியல் பற்றிய விடயமென்பதால் அரசு அரசியல் போன்ற அம்சங்களினை மிக அடிப்படை ரீதியாக நோக்க வேண்டும்.

இறுதி அர்த்தத்தில் அரசு என்பது நிகழ்கால நிலைமையிலே அன்றி எதிர்கால நோக்கிலோ பொருளாதாரத்தின் வெளிப்பாடு தான். ஆயினும் ஒரு சந்தேகம் நிலவுகிறது அதாவது பொருளாதாரம் அரசியலை நிர்ணயிக்கிறதா? அல்லது அரசியல் பொருளாதாரத்தை நிர்ணயிக்கிறதா? என்பது. அடிப்படையில் அரசியல் என்பது பொருளாதாரத்தின் வெளிப்பாடு ஆனால் எதிர்கால நோக்கில் பொருளாதாரத்தின் திசை வழி எவ்வாறு அமையவேண்டும் என்பதை நிர்ணயிக்கக் கூடிய ஆளுமை அரசியலுக்கு உண்டு இந்த இடத்தில் அரசியல் பற்றிய தத்துவார்த்த தன்மையை மேலும் விரிவாக நோக்க வேண்டியமை அவசியமாகும். அரசியல் என்பது சமூகஜீவியின் ஓர் உள்ளீடான அங்கமல்ல. இது சமூகத்திலிருந்து தோன்றிய பின்பு சமூகத்தை இயக்கும் ஒரு கருவியாக உள்ளது. பொருளாதாரம் மற்றும் மனித நடத்தைகள் அனைத்தின் மீதும் இது ஆளுமை செலுத்துவதுடன் இயற்கையின் மீதும் ஆளுமை செலுத்தும் வல்லமை இதற்குண்டு. இது சமூகத்தின் ஒரு கருவி என்ற வகையில் இறுதியிலும் இறுதியாக இது சமூகத்திற்குள் கீழ்ப்பட்டதே.

ஆனாலும் இது சமூகத்தை விட மேலோங்கி நிற்கும் கட்டங்களும் உண்டு. எனவே அரசு அரசியல் என்பன அது பங்கு வகிக்கும் சூழலின் தன்மைக்கேற்ப பகுத்து உணர்ந்து கொள்ளப்பட வேண்டியதே.

ஆதலினால் அரசியல் என்பதை பொருளாதார நெருக்கடியின் வெளிப்பாடு என்றோ அன்றி நிகழ்காலப் பொருளாதாரத்தின் தேவை மட்டும் தான் என்றோ பார்க்க வேண்டியதில்லை. அது எதிர்காலப் பொருளாதார நோக்கம் கொண்டதாகவும், அல்லது சமூக நிகழ்வுகளின் தேவையாகவோ அன்றி அதன் விளைவாகவோ கூட அமையலாம்.

இது சமூகத்திலிருந்து தோன்றிச் சமூகத்தை இயக்கும் ஒரு கருவி என்ற வகையில் இதுகால வரையிலும் சமூகத்துக்கு ஈடு கொடுக்க முற்படும். எனவே சமூகம் சார்ந்த விதிகள் எதுவும் இதனிற் பிரதி பலிக்கலாம். ஆதலினால் இது சிக்கலான குணாம்சங்களைக் கொள்ளும் எனவே பொருளாதாரம் எனும் ஒரு நேர்கோட்டில் மட்டும் பிரச்சினைகளைத் தேடாது சுலப குணாம்சங்களையும் தனித்தனியே பகுத்து ஆராய்ந்து இறுதியில் அதற்குரிய வகையில் ஒரு பொது முடிவுக்கு வரலாம்.

இந்த வகையில் ஆராய்ந்தால் வளைகுடா யத்தம் என்பது வெறுமனே உடனடிப் பொருளாதார காரணியோடு சம்பந்தப்பட்டது மட்டுமென்றி சர்வதேச சூழலில் அமெரிக்காவின் குறுங்கால நீண்டகால மற்றும் பல்வேறு அபிலாசைகளையும், ஈட்டுவதற்குக் கிடைத்த முதற்களமாகும். இதனைத் தொடர்ந்து அமெரிக்கர் தனது கரங்களை உலகளாவிய ரீதியில் அகல வீசி நடக்க முடிகிறது.

பகுதி 4

சோஷலிஸ முகாம் இரண்டாக உடைந்தமை (சீன—சோவியத் தூறவு உடைவு—1959) சர்வதேசர்தியில் சோஷலிஸ அரசுகள் தமக்கிடையே ஆயினும் சோஷலிஸ அரசியற் பொருளாதார ஒழுங்க மைப்பை உருவாக்க முடியாது போன்றை என்பன முதலாளித்துவ அரசியற் பொருளாதாரம் சர்வதேசர்தியில் நிலை பெறுவதற்கான வாய்ப்பை ஏற்படுத்த ஏதுவாய் அமைந்தன என்னாம். கெடுபிடியுத்தத்தில் சோவியத் யூனிபன் அடைந்த தோல்விக்கு மேற்படி நிலைமை கட்டியம் கூறி நின்றது. சோஷலிஸ உலகம் முதலாளித்துவ உலகத்திடம் தோல்வி அடைந்திருக்கிறது. என்பது தெளிவு. அதேவேளை நாம் இன்னொன்றையும் மறந்திடக்கூடாது. அதாவது முதலாளித்துவ அரசுகள் பின்பற்றும் சமூக நலன் பேண் அரசியற் பொருளாதாரத் திட்டங்களுக்கு சோஷலிஸ சித்தாந்தமும் அதன் போராட்டமும் ஒரு முக்கிய காரணம் என்பதாகும். ஆயினும் மொத்தத்தில் அமைப்பு ரீதியாக முதலாளித்துவ அரசுகளிடம் ‘சோஷலிஸ’, அரசுகள் தோல்வி அடைந்திருக்கின்றன என்பது உண்மை.

சோஷலிஸ அரசுகளின் மேற்குறிப்பிட்ட வீழ்ச்சி பற்றி கல்டோர் என்பவர் பின்வருமாறு கூறுகிறார். உண்மையில் நிலைகுலைந்திருப்பது எது? சோஷலிசமா? அரசுடைமை ஆக்குதல்தான் சோஷலிஸம் என்று நினைப்போமானால், மத்திய திட்டமிடல்தான் சோஷலிஸம் என்று நினைப்போமானால் அதிகாரத்துவ வர்க்கம்தான் சோஷலிஸம் என்று நினைப்போமானால், (என்று மேற்கூறும் பல காரணங்களை அடுக்கி விட்டு) அந்த அர்த்தத்தில் சோஷலிஸம் வீழ்ந்து தான் விட்டது என்று கூறுகின்றார். (1) அதாவது இவரது வாதம் என்னவெனில் சோஷலிஸ அரசுகள் என்று தம்மைக் கூறிக் கொண்டவை எதுவும் சோஷலிஸத்துக்குரிய சரியான அரசியற் பொருளாதாரத்தை கைக் கொள்ளவில்லை என்பதுதான்.

லெனின் உருவாக்கிய அரசியற் பொருளாதார நிறுவன அமைப்புக்கள் அக்கால உடனடித்தேவைக்கு உரியவை என்பதுடன், அவை பார்ட்சார்த்தமானவையும் என்பதை நாம் முதலிற் புரிந்து கொள்ள வேண்டும். சோஷலிஸம் என்பது உலகிற்கு ஒரு புது அனுபவம் என்றும், அவை அனுபவத்தினால் புதுப்பிக்கப்பட வேண்டும் எனும்

(1) Mary Kaldor, “After the Cold War.” New Left Review No. 180, March - April, 1990, P. 26.

பொருள்பட வெனின் பல தடவை கூறியும் வந்துள்ளார். ஆனால் வெனினினது மரணத்தின் பின்பு பதவிக்கு வந்தோர் புரட்சிக்காலத் தில் உருவாக்கப்பட்ட அதே அமைப்புக்களை கட்டுப்பெட்டிடத் தனமாக்கிக் கொண்டதுடன் மேலும் தனது அதிகார நலன்களுக்கு ஏற்ப பல புதிய வரம்புகளையும் ஆக்கிக் கொண்டனர். மேலும் இரண்டாம் உலக மகாயுத்த சூழலும் சோஷலிஸத்துக்கு சில பிழையான முன்மாதிரிகளைப் பின்பற்ற ஏதுவாய் அமைந்தன. இவ்வாறான பல காரணங்களினால் சோஷலிஸ சமூக அமைப்பில் உற்பத்திச் சக்திகள் வளர்ச்சி குன்றின.

சோஷலிஸ முகாமிற்கு ஏற்பட்ட தோல்வி பற்றிய விளக்கத்திற்கு நேரடியாகவும், அதேவேளை குறுக்குவெட்டாகவும், பின்வருமாறான ஒரு முடிவுக்கு வரலாம். அதாவது சோஷலிஸ அரசுகள் கைத்தொழிற் சமூகத்திற்குரிய வெற்றிகளை போதியளவு ஈட்டமுடியாதிருந்த அதே வேளை முதலாளித்துவ அரசுகள் (மேலைதேசம்) கைத்தொழிற் சமூகத்தைத் தாண்டி தகவற் சமூகத்தில் வெற்றி நடை போடத் தொடங்கின. அதாவது சோஷலிஸ சமூகம் உயிருள்ள உழைப்பை (Living Labour) பெரிதும் நம்பியிருக்க முதலாளித்துவ சமூகம் உயிரற்ற உழைப்பில் (Dead Labour) அதிக வளர்ச்சி கண்டது. அதாவது சோஷலிஸ சமூகத்தின் உயிருள்ள உழைப்பு முதலாளித்துவ சமூகத்தின் உயிரற்ற உழைப்பால் தோற்கடிக்கப்பட்டு விட்டதென்ன லாம். இதனை இன்னொரு வகையில் சொல்வதானால் கைத்தொழிற் புரட்சிக்குரிய கனிகளையே அறுவடை செய்ய முடியாத நிலையில் சோஷலிஸ அரசுகள் இருந்த போது முதலாளித்துவ உலகின் கொம்பியூட்டர் புரட்சியால் சோஷலிஸ புரட்சி நிலை குலைக்கப்பட்டுள்ளது. இந்நிலை ஏற்படுவதற்கு சோஷலிஸ அரசுகளின் ஆட்சியாளர்கள் கடைப்பிடித்த பிழையான அனுகுமுறைகளே காரணமாகும்.

இன்று மேலைதேசத்தின் பிரதான பலங்களில் ஒன்று உயிரற்ற முளை உழைப்பு (Dead Mental Labour). இவ்வாறாக உயிரற்ற உழைப்பு ஆதிக்கத்தைத் தனது கையில் வைத்திருப்பதன் மூலம் மேலைதேசமானது உலக வளங்களை ஏற்றத்தாழ்வான முறையில் தனக்கு சாதகமான வகையிற் பங்கீடு செய்யும். இதனால் தென்கோள் நாடுகள் பெரிதும் பாதிப்புறும் இப்படிப்பட்ட ஒரு சர்வதேச அரசியற் பொருளாதாரத்திற்கு ஆமெரிக்கா தலைமை தாங்க முற்பட்டுள்ளது.

உடனடிக் காரணிகளில் இருந்து பார்க்கும் போது இன்றைய சர்வதேச அரசியல் மாற்றத்துக்கான தந்தை, கொர்ப்பச்சேவ என்பதிற் சந்தேகமில்லை. கடைப்பிடிக்கப்பட்டு வந்த அமைப்பு முறையின்

குறைபாடுகளிலிருந்து நிறைபாடான ஒரு பாதையை கொர்ப்பச்சேவ அடையாளம் காண முற்பட்டுப் புதிய மாற்றங்களைச் செய்யலானார். அம்மாற்றங்களை தனக்கு ஒரு தடைக்கல்லாகவே அமெரிக்கா ஆரம்பத்தில் எதிர்நோக்கியது. ஆயினும் அமெரிக்க நிர்வாகம் தடைக்கல்லைப் படிக்கல்லாக்கிக் கொண்டு சோவியத் யூனியனைத் தோற்கடித்து தனக்குச் சாதகமான புதிய சர்வதேச ஒழுங்கை நிர்மாணிப்பதில் பெரிதும் அக்கறை செலுத்தலானது. சோவியத் யூனியனுக்கு ஏற்பட்ட தோல்வி கொர்ப்பச்சேவால் உருவாக்கப்பட்டவை என்று கூறமுடியாது. கொர்ப்பச்சேவுக்கு முற்பட்ட தலைவர்களால் விதைக்கப்பட்டவற்றின் அறுவடையே அதுவாகும்.

சோவியத் யூனியனது பேரஸ்ரோய்கா அறிவிக்கப்பட்ட போது அமெரிக்கா திகைத்தது. அமெரிக்கா எப்பொழுதும். தலைவர்களுக்குப் பஞ்சமற்ற நாடு. அதேபோல அறிஞர்களுக்கும், ஆராச்சியாளர்களும், பஞ்சமற்ற நாடு, இதனால் பொருத்தமான நேரத்தில் பொருத்தமான தலைவர்கள் அமெரிக்காவிற்கு கிடைப்பதற்கான வாய்ப்புண்டு. சலசலப்பைக் கண்டு அஞ்சாத பனங்காட்டு நரிபோன்ற ஒரு தலைவன் அமெரிக்க மத்திய உளவு ஸ்தாபனமான சி. ஐ. ஏ. யின் தலைமை ஸ்தானத்தில் இருந்த ஜோர்ச் புஷ் அமெரிக்கா வின் ஐனாதிபதியானார். இவற்றால் அமெரிக்காவின் திட்ட மிடல் மிகவும் வளம் பொருந்தியதாக இருக்க முடிந்தது. மேலும் இவற்றிற்கு வாய்ப்பான பல பின்னணிகளும் உண்டு. அமெரிக்கா அரசியல் ஸ்திரப்பாடு மிக்க நாடு. தேசிய இனப்பிரச்சினைகள் பெரிதும் இல்லாத நாடு. இரு பெரும் சமுத்திரங்களால் அரண் அமைக்கப்பட்டுள்ள நாடு. அயலில் பெரிய அரசுகளால் குளப்படாத நாடு. உலகின் வளங்களை சுரண்டி தன்னகத்தே குவித்துவைத்துள்ள நாடு. ஆதலினால் ஸ்திரமான தீர்மானங்களை எடுக்கக்கூடிய இயல்பும் வலிமை யும் உள்ள நாடாக அமெரிக்கா உள்ளது. இத்தகைய சகல வளங்களுடனும் அமெரிக்கா உலகத்தைத் தனது அகன்ற கரத்தின் பிடிக்குள் கொண்டுவர முயல்கிறது.

அமெரிக்காவை இராணுவரீதியாக எதிர்கொள்ளக்கூடிய வலிமை சோவியத்யூனியனுக்கே உண்டு. ஆனால் ஏனையவலிமைகள் சோவியத்யூனியனில் தற்போதில்லை. இந்த நிலையில் இராணுவரீதியில் சோவியத்தை விட மிகப் பலம் பொருந்திய ஒரு நிலையை உருவாக்க அமெரிக்கா பிரயத்தனம் செய்கிறது. அதன் முக்கிய அம்சமாக அண்டவெளியுத்த முறையை (*Star War Strategy*) உருவாக்க முயற்சி செய்கின்றது. எவ்வாறாயினும் குறைந்தபட்சம் 10 அல்லது 15 வருடங்களுக்கு அமெரிக்காவுடன் சோவியத் போட்டியிடுவது சாத்தியப்படாது. ஐக்கிய ஐரோப்பா எனும் அரசொன்று உருவாகாது விட்டால் அமெ

மிக்காவிற்கு சமதையுள்ள அரசு ஒன்று உருவாகுவது அண்மைக் காலத் திற் கடினம்.

அமெரிக்காவுடன் போட்டியிடக்கூடிய பொருளாதார வல்லர்காக ஐப்பான் உள்ளது. தனது அரசியற் பலத்தால் ஜப்பானிய பொருளாதாரத்தை தனது கட்டுப்பாட்டின் கீழ் கொண்டுவர தற்போது அமெரிக்காவால் முடிகின்ற போதிலும் ஜப்பானது வளர்ச்சி பற்றி அமெரிக்காவிடம் அச்சமுண்டு. ஜப்பானிய ரொஸ்பா கொம்பனியினது Software தயாரிப்பானது அமெரிக்க Software தயாரிப்பை விட ஏழ மடங்கு தரம் வாய்ந்தது. எனவே தனது அரசியற் பலத்தை முழு அளவிற் பிரயோகித்து ஜப்பானை குறிப்பிட்ட சிறிது காலத்திற்கு தனது கட்டுப்பாட்டின் கீழ் வைத்திருக்கலாம். ஆனால் அதன் பின் பான நிலை எவ்வாறானது என்பது மேலும் ஆராயப்பட வேண்டியதே. மொத்தத்தில் கிழக்காசியா (சௌ - ஜப்பான்) பற்றியே அமெரிக்காவிடம் அச்சமிருக்கும். ஆனால் அதுகூட குறுங்காலத்தில் இருக்காது.

ஜோப்பா கிழக்காசியா ஆகிய இரண்டும் சம்பந்தமாக ஓர் ஆழமான ஆய்வு செய்யப்பட வேண்டியுள்ளது. ஆனால் தற்போதைய நிலையில் மேலெழுந்த வாரியாக இதனை விளக்குவதற்கு அப்பாற செல்ல என்னால் முடியவில்லை. ஆயினும் 10 அல்லது 15 வருடங்களுக்கான குறுங்கால விளக்கத்திற்கு இது ஓரளவு அடிப்படையானதாக இருக்கும் என்றே கருதுகிறேன்.

கிழக்காசியாவை எதிர்கொள்வதற்குரிய இராஜதந்திரப் போரிற்கு பலிக்கடாவாக இந்தியாவே பயன்படுத்தப் படக்கூடும் என்று நான் அஞ்சிகிறேன். இதனையும் நாம் உடனடியாக எதிர்பார்க்க வேண்டிய தில்லை இதற்கும் குறைந்தது ஒரு தசாப்தம் ஆவது பிடிக்கலாம். இது ஓர் ஊக்மே. மேலும் தளிவான ஆய்வுகள் செய்யமுடியுமாயின் இது பற்றித் திட்டவட்டமான முடிவுகளுக்கு வருதல் சாத்தியம்.

புதிய சூழலின்படி நீண்டகால நோக்கில் சௌவிற்கு சமதையாக அல்லது எதிராக இந்தியாவை வளர்க்க வேண்டிய தேவை அமெரிக்காவிற்கு இருப்பதால் இந்தியாவுடன் அமெரிக்கா தனது உறவுகளைச் சிரமித்துக் கொள்ளாது. சில மூலோபாய விடயங்கள் தவிர்ந்த ஏனைய விடயங்களில் இந்திய - அமெரிக்க உறவில் படிமுறையாகப் பச்சை விளக்கு தென்படலாம். இல்லாமிய அடிப்படை வாதத்தின் முதுகே ஆம்பு வளர்க்கா யுத்தத்துடன் பெருமளவு முறிக்கப்பட்ட நிலையிலேயே உள்ளது. ஆனாலும் அது முடிந்த கதையல்ல. பாகிஸ்தானை மையமாக கொண்டு அல்லது அதன் உதவியுடன் இல்லாமிய அடிப்

படைவாதம் எழுச்சி பெறக்கூடியதற்கான குறிப்பிட்டளவு வாய்ப்புக்கள் உண்டு. எனவே பாகிஸ்தான் விடயத்திலும் அமெரிக்கா எச்சரிக்கை அடைவதால் இந்தியாவுடன் சாதகமான உறவை வளர்க்கவேண்டிய தேவை அமெரிக்காவிற்கு உண்டு. இஸ்லாமிய ஆபத்து என்னும் விடயத்தில் மேலைத்தேசம் ஒருபோதும் அயர்ந்து போகாது. என்பதை துணிந்து கூறலாம். எனவே மொத்தத்தில் அமெரிக்காவினது முதல் இலக்கு ஆசியாவிலேயே உண்டு ஆபிரிக்காவும், லத்தீன் அமெரிக்கநாடுகளும் புதிய ஒழுங்கின்படி அரசியல் முக்கியத்துவம் அற்ற பிராந்தியங்களாக அல்லது அரசியற் பலவீனம்மிக்க பிராந்தியங்களாக இருக்கும்.

பொதுவாக பார்ப்பதாயின் சர்வதேச அரசியல் உறவு என்பது மிகவும் சிக்கலானதாக உள்ளது. ஆயினும் கூட்டுமொத்தமாகப் பார்க்குமிடத்து சர்வதேச அரசியல் ஒழுங்கு என்பது பெருமளவிற்கு அமெரிக்காவும் அதன் கூட்டாளிகளும் விதிக்கும் ஒழுங்காகவே உள்ளது. உலகின் ஏனைய நாடுகள் இதனை எதிர்கொள்வதற்கு உரிய திராணி பெற சற்று காலம் எடுக்கும். சுருக்கமாக சொல்வதாயின் உலகளா வியர்தியில் பல தேசிய எல்லைகளைக் கொண்ட ஓர் அபெரிக்க அரசை உருவாக்க அமெரிக்கா விரும்புகிறது தென்கோள் நாடுகள் விழிப்படைந்து உணர்வு பெற்று ஒரு திட்டத்தின் கீழ் இனைய முடியுமேயானால் இறுதியில் அமெரிக்காவை தோற்கூடிப்பது சாத்தியம். பறவைகளுள் தந்திரம் மிக்கது காக்கை. ஆனால் அதனையும் ஏமாற்றி காக்கையின் கூட்டுக்குள் குஞ்சு பொரிக்கும் திறன் குயிலுக்குண்டு. விழிப்படைந்தால் எதுவும் சாத்தியம்.

அமெரிக்கா விரும்பும் புதிய சர்வதேச ஒழுங்கு சம்பந்தமான அபாய மணியை ஏ. சிவாநந்தனின் வார்த்தையிற் பின்வருமாறு ஒலிக்கலாம். புதிய சர்வதேச ஒழுங்கென்பது ‘‘மோசடி, ஏமாற்று, போலித் தனம்’’⁽¹⁾ என்பனவற்றின் காலமாகும். 1789 ஆம் ஆண்டுப் புரட்சியின் கோஷம் சுதந்திரம், சமக்துவம், சகோதரத்துவம், 1989 ஆம் ஆண்டுப் புரட்சியின் அறுவடை மோசடி, ஏமாற்று, போலித்தனம்.

¹ A Sivanandan. “All that melts...” P.I

சர்வதேச அரசியல் சம்பந்தமாக அன்மையில் தமிழில் வெளிவந்தவை. (1) ‘‘மக்கள் வங்கி இலங்கைக்கான ஒரு வெளிநாட்டுக் கொள்கை’’ பொருளியல் நோக்கு ஜனவரி 1991

(2) அ. சி. உதயகுமார், இன்றைய வளைகுடாப்போர், தமிழ் இன்ஸ்ரியூட் ஒவ் சற்றே ஜிக் ஸ்ரூஸ், உடுவில், யாழ்ப்பாணம். 1991

தமிழ்முத்தின் பொருளாதார வளங்கள்.*

பொருளாதாரம் என்றால் (பொருள் சக ஆதாரம்) குறிப்பிட்ட அளவு வளங்களை எவ்வாறு மக்களின் அளவற்ற தேவைகளை பங்கிடுவது பற்றிய ஆராய்ச்சியாகும்.

பொருளாதாரத்தில் கவனிக்கப்படவேண்டிய துறைகள்

1. விவசாயம்
2. விவசாயம் சார்க்கைத்தொழில்
3. கால்நடை வளர்ப்பு
4. கடல் தொழில்
5. கைத்தொழில்
6. உணவு பதனிடல்
7. உள்கட்டுமானம்
8. சுக்கி
9. நீர்ப்பாசனம்
10. காடுவளர்ப்பு
11. பணம்பொருள் அபிவிருத்தி
12. உல்லாசப் பிரயாணத்துறை
13. கனிப்பொருள் வளம்
14. தொழில் நுட்ப நிறுவனங்கள்
15. வங்கி.

* இது தமிழ்முத்தின் ஆய்வு நிறுவனத்தின் தயாரிப்பு

விவசாயம்

இலங்கையின் நெற்களஞ்சியம் எனப்படும் மட்டக்களப்பு, அம்பாறை மாவட்டங்கள் தமிழீழத்தின் எல்லைக்குள் உள்ளன. தமிழீழத்தின் நெல் விளைச்சல் தமிழீழ மக்களுக்கு மிதமிஞ்சியதாகும். இவ் விளைச்சலின் 1/3 பங்கு சிங்களப் பகுதிகளுக்கு ஏற்றுமதி செய்யப்படுகின்றது.

இலங்கையிலே ஆக்கூடிய உழுந்து விளையும் மாவட்டம் வவுனியா மாவட்டமாகும். மூல்லைத்தீவு, வவுனியா பிரதேசங்கள் நிலக்கடலைக்கும், கெளபி, பயறு விளைச்சலுக்கும் பிரசித்தமானது. இலங்கையில் வெங்காயம் மிளகாய் நன்கு வளருமிடம் வடமாகாணமாகும்.

பழவகைகள் ஏராளமாகவிருந்தும் சரியான முறையில் பயன்படுத்துவதில்லை. உதாரணமாக வன்னி, மன்னார், விளாம்பழக்காடுகள், பனங்காடுகள். இங்கு விளையும் பழவர்க்கங்கள் பல ஏற்றுமதி செய்யக்கூடியவை (உதாரணம் மா, பலா, வாழை)

நீர்வேலி, முழங்காவில், உடையார்கட்டு போன்ற இடங்கள். வாழைச்செய்கைக்குப் பெயர் பெற்றவை. வன்னிப்பகுதி சிட்ரஸ் (தோடை எலுமிச்சை) சிறந்த இடமாகும். கிளிநொச்சி அக்கராயக் கூடுதிகள் கரும்புச் செய்கை வெற்றிகரமாகச் செய்யக்கூடிய இடங்களாகும். உலகின் பல்வேறு மருத்துவ தேவைகளுக்கு இங்கு காணப்படும் பல அபூர்வமான மூலிகைகள் பயன்படக்கூடியவை. இவை கவனிப்பாரற்று வளர்ந்து பரவிக்கிடக்கின்றன. மரக்கறி வகைகள் பல இங்கு உற்பத்தியாக்கப்பட்டு சிங்களப் பகுதிகளுக்கு அனுப்பப்படுகின்றன.

பெருந்தோட்டப் பயிர்ச்செய்கை

கடற்கரையோர மனற் பிரதேசங்களில் தென்னை, பனை கஜு பயிர்ச்செய்கை உருவாக்கலாம்.

விவசாயம் சார் கைத்தொழில்

விவசாய மூலப் பொருள்களைக்கொண்டு உருவாக்கும் கைத்தொழில் விவசாயம் சார் கைத்தொழிலாகும். உதாரணம் (நெல்லை அரிசியாக குற்றும் ஆலைகள், பருத்தியை துணியாக மாற்றும் ஆலைகள்) இங்குள்ள சில விவசாயம் சார் கைத்தொழில்கள், தும்புத் தொழில், பழங்களை பதப்படுத்தல், சர்க்கரைத் தொழிற்சாலை, வடி சாலைகள் (திக்கம் சக சங்கானை சக வரணி) கால்நடைத் தொழிற்சாலை, எண்ணெய்வடிக்கும் ஆலைகள், வைக்கோலில் இருந்து கடதாசி

செய்யும் தொழிற்சாலைகள் வாழைநார், தாழை போன்றவற்றிலிருந்து பெறப்படும் தும்புகள் திறமானவை. இவற்றைப் பயன்படுத்தி தொழிற்சாலைகள் உருவாக்கலாம். இங்கு புதிதாக பல விவசாயம் சார்ந்ததைக் கொண்டு தொழில்களை ஆரம்பிக்கலாம். கிழக்குமாகாணத்தின் வைக்கோலைப் பயன்படுத்தி வாழைச்சேனை கடதாசி ஆலையில் கடதாசி செய்யப் படுகிறது. ஆனால் வடமாகாணத்தின் மன்னார் வன்னி மாவட்டங்களில் வைக்கோல் எரிக்கப்படுகின்றன. எனவே இங்கு பாரிய கடதாசி ஆலை மாங்குளம், கிளிநொச்சியில் உருவாக்கப்படலாம். இவ்வாறே கால்நடை தீவனத் தயாரிப்புக்குத் தேவைப்படும் சோளம், தவிடு, புண்ணாக்கு மீன்தூள் போன்றவை வன்னி மன்னார் பிரதேசங்களிலேகிடைக்கக்கூடியவை. எனவே ஒரு பாரிய கால்நடைக் தீவன தொழிற்சாலை வன்னியில் உருவாக்கலாம் இவ்வாறு மட்டக்களப்பு திருமலையிலும் பாரிய கால்நடைத் தீவன தொழிற்சாலைகள் உருவாக்கலாம். இவ்வாறே இங்கு கிடைக்கும் பழங்களை உள்ளூர் வெளிநாட்டு பழங்களை பதனிட ஒரு தொழிற்சாலையை உருவாக்கலாம். இங்கு கிடைக்கும் எண்ணெய் போதாதாகையால் இந்தியாவைப் போன்று நிலக்கடலை, சூரியகாந்தி போன்றவை பெருமளவில் பயிரிட்டு அவற்றிலிருந்து உணவுக்குத் தேவைப்படும் தொழிற்சாலைகளை உருவாக்கலாம், வன்னி மன்னார் பகுதியில் சாத்தியமாகவுள்ள தேவைப்படும் பருத்தி கிடைக்குமாயின் நூல் நூற்பு ஆலைகள் பெருமளவில் இங்கு உருவாக்கலாம். தும்பு தொழிற்சாலை பளை மல்லாவி கிளிநொச்சி அம்பாறை போன்ற தென்னை செறிவாகவுள்ள பகுதிகளில் உருவாக்கலாம். புல், பூ. இலை வகைகளில் வாசனைத்திரவியங்கள் வடித்தலுக்கு மூலவளத்தைக்கொண்டுள்ளது. இது பெரிய அளவில் அன்னியச் செலாவணியை ஈட்டித்தரும்.

கால் நடை வளர்ப்பு

இலங்கையில் ஆகக்கூடுதலான ஆடுகளைக் கொண்ட மாவட்டங்கள் யாம். மாவட்டமும் கிளிநொச்சியுமாகும். மூல்லைத்தீவு, வவுனியா, மன்னார், திருமலை, அம்பாறை, மட்டக்களப்பு என்பன மாடுகள் ஏராளமாகவுள்ள பகுதிகளாகும். சில பகுதிகளில் மக்கள் தொகையை விட மாடுகள் தொகை கூடுதலாக உள்ளன.

ஆனால் இவ்வாறு ஏராளமாகவுள்ள கால்நடைவளம் முழுமையாக பாவிக்கப்படுவதில்லை. சரியான விநியோக முறையில்லாததால் பாலைக்கறந்து சந்தைப் படுத்துவதில்லை. கிளிநொச்சி, திருமலை, மட்டக்களப்பு பகுதிகளில் பாரிய பால் பதனிடும் நிலையங்கள் உருவாக்கப்பட்டு பால்மா, கட்டிப்பால் பாற்கட்டி நெய், வெண்ணெய் போன்ற சத்துணவுகள் ஏராளமாக தயாரிக்கலாம். இதேபோல் முதலை பாம்பு தவளை போன்றவை, ஏற்றுமதிக்காக பெரிய பண்ணைகள் அமைத்து வளர்க்கலாம். முதலைத்தோல், பாம்புத்தோல்

பெறுமதி மிக்கவை. பாம்பு விஷத்திலிருந்து மருந்துகள் தயாரிக்க முடியும். பச்சைத்தவளைகள் உணவுக்காக வெளிநாடுகளுக்கு அனுப்பக் கூடியவை.

கடல் வளம்

தீவின் கடற்கரையோரத்தின் பெரும்பகுதி தமிழ்மத்திற்குள் அடங்குகின்றது. அத்துடன் மீன்பிடிவளம் நிறைந்த இடம் கண்ட மேடைகளும் (பருத்தித்துறை மன்னார்) தமிழ்மத்துக்குள் உள்ளன. 1983ம் ஆண்டு தீவு முழுவதிலும் பிடிக்கப்பட்ட மீனின் தொகையில் 1/3 பகுதி யாழ் மாவட்டத்தில் இருந்து பெறப்பட்டது. எமது பிரதேசங்களில் பிடிக்கப்படும் மீன் எமது தேவைக்கு மிதமிஞ்சியுள்ள தால் சிங்களப் பகுதிகளுக்கும் வெளிநாடுகளுக்கும் ஏற்றுமதி செய்கின் றோம். சாதாரண முறைகளில் இவ்வளவு தொகையான மீன்பிடிபடக் கூடியதாக இருப்பினும் நவீன தொழிலுடைய முறைகளைப் பாவிப்ப தால் மேலும் பெருமளவு பிடிக்கக்கூடியதாக அபிவிருத்தி செய்யலாம். மீன்பிடிப்பதில் கரையோர மீன் பிடித்தலையே கையாளுகின்றோம். ஆழ்கடல் மீன்பிடி பெரும்பாலும் நடைபெறுவதில்லை. இதற்கு பாரிய மீன்பிடிக்கப்பல்களும் தேவையான பாதுகாப்பு வசதிகளைக் கொடுக்கக்கூடிய தொலைத்தொடர்பு சாதனங்களும் பொருத்தப்பட்டால் ஆழ்கடலிலிருந்து ஏராளமான கடல் வளத்தை நாம் பயன்படுத்தலாம். ஐப்பான், நோர்வே போன்ற நாடுகளில் ஆழ்கடல் மீன்பிடிக் கப்பல்கள் மாதக்கணக்கில் கடலில் நின்று மீன்பிடித்து பதப்படுத்தி ஞாரிர் சாதனப் பெட்டிகளில் அல்லது மூடிய தகரங்களில் மீனை வைத்து ஏனைய நாடுகளின் துறைமுகங்களில் அவற்றை விற்பனை செய்கின்றன. இவை ராடர் போன்ற கருவிகளைப் பயன்படுத்தி மீனின் அசைவு அளவுகளைக் கண்காணித்து அவற்றில் தேவையான அளவைப் பிடித்துக் கொள்கின்றன. மீன் இனம் அருகிக்கொண்டு போகும் இடங்களில் அவற்றை பெருக்கும் உத்திகளையும் கண்டு பிடித்துள்ளனர். கரையோர மீன்வளர்ப்பு றால் வளர்ப்பு எமது பிரதேசங்களில் பெருமளவு வருமானத்தை உட்டக்கூடியது. ஏற்கனவே கொக்கட்டிச்சோலை றால் வளர்ப்புப் பண்ணை பெரிய அளவு வருமானத்தைப் பெற்றுத் தந்துள்ளது. இது சிங்கள இராணுவத்தினால் அழிக்கப்பட்டது. எதிர்காலத்தில் சண்டிக்குளம், கருவங்கேணி. கொக்கிளாய் (முகத்துவாரம்) செம்மலை, நந்திக்கடல் அச்சங்குளம் (மன்னார்) போன்ற பகுதிகள் எல்லாம் றால் வளர்ப்பதற்கு உகந்த இடமாக அபிவிருத்தி அடைந்து வறிய மீனவர்களின் வாழ்க்கைத் தரத்தை உயர்த்தும்.

பனிக்கட்டித் தொழிற்சாலைகள் வசதியான மீனவர் குடியிருப்புத் திட்டங்கள் மீன்பிடித்துறை முகாம்கள் பிடித்தமீணச் சந்தைப்படுத் தக்கூடிய போக்குவரத்து வசதிகள். நவீன இயந்திரமயமாக்கப்பட்ட படகுக்கப்பல்கள், மீணத் தகரத்தில் அடைத்தல் போன்ற பதப்ரடுத் தும் தொழிற்சாலைகள் உருவாக்கப்பட்டால் மீன்பிடித் தொழில் பலருக்கு வருமானத்தையும் பெருமளவு அந்நியச்செலாவணியையும் சத் துள்ள உணவையும் எமக்குப் பெற்றுத்தரும். இத்தொழிலில் புதிய வர்கட்கு மீன்பிடிப் பயிற்சிப் பாடசாலைகள் பலவற்றை அமைத்து புதிதாக பயிற்சியளித்தால் ஏராளமானவர்கள் தொழிலில் இறங்குவார்கள். இதன்மூலம் சாதிய முறையும் மறையும்.

நன்நீர் மீன்பிடி வளம் தமிழீழத்தில் உள்ள ஏராளமான சூளங்களில் அபிவிருத்தி செய்வதால் மேலதிக வருமானத்தைப் பெற்றுக் கொள்ளலாம்.

மீன்பிடித்துறையில் நேரடியாகவும் மறைமுகமாகவும் இன்றும் ஏராளமான மக்களுக்கு தொழில் வாய்ப்புகளை உருவாக்கலாம். இதேபோல் சங்கு, ஆம்பல், போன்ற பல வளங்களை கடல் கொண்டுள்ளது. கடல் வளம் முழுமையாக ஆய்விற்கு உட்படுத்தப்பட்டு பயன்படுத்தப்படவேண்டும்.

கைத்தொழில்

1. குடிசைக் கைத்தொழில்
2. நடுத்தரக் கைத்தொழில்
3. பாரிய கைத்தொழில்

மேற்குறிப்பிட்ட வகையாக கைத்தொழில்கள் வகைப்படுத்தப்படும்.

குடும்ப உறுப்பினர்களுடன் கிறிய மூலதனத்துடன் உருவாகும் கைத்தொழில்கள் குடிசைக் கைத்தொழில்கள் எனப்படும். உதாரணம் அப்பளம், ஊதுபத்தி, பன்ன வேலைகள்.

நடுத்தர மூலதனத்துடன் அதிகளவு தொழிலாளர்களுடன் உருவாகும் கைத்தொழில் நடுத்தரக் கைத்தொழில்கள் எனப்படும். உதாரணம் அரிசி ஆலைகள் அலுமினியப்பாத்திரத் தொழிற்சாலை, சவர்க்கார தொழிற்சாலை, மிகப்பெரிய மூலதனத்துடன் மிகஅதிகமான அளவு தொழிலாளிகளை ஈடுபடுத்தும் தொழில்கள் பாரிய கைத்

தொழில்கள் எனப்படும். உதாரணம் காங்கேசன் சீமேந்து தொழிற் சாலை, வாழைச்சேணை கடதாசித் தொழிற்சாலை, பரந்தன் ரசாயன தொழிற்சாலை பேசாலை மீன் தகரத்தில் அடைக்கும் தொழிற்சாலை புல்மோட்டை இல்மனைட் தொழிற்சாலை, பிறிமா மா அரைக்கும் தொழிற்சாலை.

எமது பிரதேசங்களில் இருக்கும் மூலவளங்களை பாவித்து இன்னும் பல கைத்தொழில்களை உருவாக்கலாம். ஒடு, செங்கல் தற்போது ஓட்டிசுட்டானில் உள்ள தொழிற்சாலையில் செய்யப்பட்டாலும் எதிர்காலத்தில் கண்டாவளை, கதிரவெளி, செங்கலடி, மண்ணார், இறக்காமம் போன்ற இடங்கள் இத்தொழில்களுக்கு சிறந்த மண்வளத்தை கொண்டுள்ளன.

ஆரம்பத்தில் சைக்கில் உற்பத்தியில் தொடங்கி படிப்படியாக சிறியரக மோட்டார் சைக்கில்கள், உழவு இயந்திரங்கள் போன்ற வற்றை உற்பத்தி செய்து பெரிய கனரக இயந்திர உற்பத்தியை காலப்போக்கில் செய்யலாம்.

புல்மோட்டையில் உள்ள இல்மனைட் தொழிற்சாலை பலவருடங்களுக்கு தேவையான இல்மனைட்டிக்களை பெற்றுக்கொண்டிருக்கும். ஆனால் இது முழுமையாக அதிகரிக்கப்பட்டால் அதன் பெறுமதி மிக அதிகமாகும். தற்போது இது ஓர் பகுதி அதிகரிப்புடன் ஐப்பானுக்கு குறைந்த விலையில் ஏற்றுமதியாகின்றது. இது மாற்றப்பட வேண்டும்.

நாகர் கோவில் மணல்காடு போன்ற பகுதிகளில் உள்ள மணவகண்ணாடித்தொழிலுக்கும் இலத்திரன் இயல் கருவிகளுக்கும் சிறந்த மூலப் பொருளாகும். எதிர்காலத்தில் இம் மணவில் இருந்து பாரிய கண்ணாடித் தொழிற்சாலைகள், இலத்திரனியல் உபகரணங்கள் தயாரிக்கும் தொழிற்சாலைகள் உருவாகும். அத்துடன் சிநோர் போன்ற மீன்பிடி வலை, படகு, கப்பல் போன்றவற்றை உருவாக்கும் பாரிய தொழிற்சாலைகளும் கரையோரங்களில் உருவாக்கப்படும். காட்டு மரங்களின் ஓர் பகுதியைப் பெற்ற நவீன மரத்தளபாட தொழிற்சாலைகள் உருவாக்கப்படும். பாரிய தும்புத்தொழிற்சாலைகள் தெங்கு பனைவளம் உள்ள பிரதேசங்களில் உருவாக்கப்படும்.

‘கோட்டையின் கீரோ’



இந்தியப் படையின் வதை முகாம். காங்கேசன் துறையிலுள்ள அந்த முகாமில் தடுத்து வைக்கப்பட்டிருந்த போராளிகளையும், ஆதரவாளர்களையும், அப்பாவிப் பொதுமக்களையும், உறவினர்களைச் சந்திக்க அனுமதிக்கப்படுவது உண்டு. இது எப்போதும் என்று சொல்ல முடியாது. வெளியே இராணுவம் முறையாக அடி வாங்கினால் அதை இங்கேதான் பழிதீர்ப்பதுண்டு. மாதக்கணக்காக உறவினருடனான சந்திப்பை தடைசெய்வதுண்டு. சந்திக்கவரும் உறவினர்களை கடுமையாக சேர்தனைக் குட்படுத்துவர் இந்தியப் படையினர். ஒருசமயம் தேங்காயை உடைத்துக்கூட வெடி குண்டைத் தேடினார்களென்றால் சோதனையின் முறை எப்படி என்று புரிந்து கொள்ளலாம்: அப்படியான முகாமிலேதான் தடுத்து வைக்கப்பட்டிருந்தான் ஹீரோராஜ்.

வைத்தியத்திற்காக தமிழகம் சென்ற அவன் அங்கே பொலி ஸாரால் கைது செய்யப்பட்டு இந்திய தேசிய பாதுகாப்புச் சட்டத் தின் கீழ் சிறை வைக்கப்பட்டிருந்தான். நித்திரையில் இருந்த இவ்னையும் இவனது தோழர்களையும், இவர்கள் தங்கியிருந்த வீட்டிற்கு வீட்டுக்காவலுக்காக அனுப்பப்பட்ட பொலிஸாரையும் தட்டியேழுப்பிய விசேட படைப்பிரிவொன்று பொலிஸ் நிலையத்துக்கு போய் விட்டு வரலாம் வாருங்கள் என்று கூட்டிக் கொண்டு சென்றனர். அங்கிருந்து சைதாப்பேட்டை நீதிமன்றத்துக்கு கொண்டு சென்று அங்கே அமைதிக்குப் பங்கம் விளைவித்ததாக குற்றம் சாட்டப்பட்டு சென்னை மத்திய சிறைக்கு அனுப்பப்பட்டனர். 14 நாட்கள் இவ்வாறு காவலில் வைக்கப்படுவார்கள் என்று இவர்களுக்கு நீதிமன்றம் தீர்ப்பு கூறியது. நித்திரையிலிருந்தபடி எவ்வாறு அமைதிக்குப்பங்கம் விளைவித்தோம் என்று தெரியாது சிறையில் இருக்கையில் சென்னை

யில் இருந்த புத்த விகாரைக்கு குண்டு வைக்கப் போனார்கள் என்ற கதையொன்றைக் கூறி தேசிய பாதுகாப்புச் சட்டத்தின் கீழ் தடுத்து வைத்திருக்கும் உத்தரவைப் பெற்றனர் இந்தியப் பொல்ஸார்.

எம்மை விடுதலை செய்ய வேண்டும் அல்லது ஈழத்தில் போராடிக் கொண்டிருக்கும் எமது தோழர்களிடம் ஒப்படைக்க வேண்டும் என்ற கோரிக்கையை முன்வைத்து தளபதி கிட்டு உண்ணா விரதத்தை ஆரம்பிக்கப் போவதாக அறிவித்ததும் உண்ணா விரதம் ஆரம்பிப் பதற்கு முதல் நாளே விடுதலை செய்வதாகக் கூறி தமிழீழத்திற்கு கொண்டு வந்தனர் இந்தியப்படையினர்.

காங்கேசன் துறையில் தடுத்துவைக்கப்பட்டிருப்பது எந்த நாட்டுச் சட்டத்தின் கீழ் என்பது எவருக்கும் புரியவில்லை. ஏனெனில் இந்தியாவின் சாதாரண சட்டத்தின்கீழ் கைதுசெய்யப்பட்டதும் அமைதிக்குப் பங்கம் விளைவிப்பதாகக் கூறப்பட்டது, பின்னர் விகாரைக்கு குண்டுவைக்கப்போனதால் இந்திய தேசிய பாதுகாப்புச் சட்டத்தின் கீழ் தடுத்துவைக்கப்பட்டதாக கூறப்பட்டது. இப்போது தடுத்துவைக்கப்பட்டிருப்பதோ தமிழீழ மண்ணில். தமிழீழ மண்ணை ஆக்கிரமித்துக்கொண்ட சிறீலங்காவின் அதி கூடிய சட்டமான பயங்கரவாதத் தடைச் சட்டம் கூட இங்கு செல்லுபடியாகாது. அந்தச் சட்டம் என்றால் கூட மரணதண்டனேயோ, அல்லது இவ்வளவு காலம் உங்களுக்கு சிறைவாசம் என்றோ ஒரு தீர்ப்புக் கிடைக்க வாய்ப்பு உண்டு. எதுவுமே இல்லாமல் எந்தச் சட்டத்தின் கீழ் தடுத்து வைக்கப்பட்டிருக்கிறோம் என்று தெரியாத நிலையில், விடுதலை கிடைக்குமா, கிடைக்காதா என்ற நிலை ஆனாலும் நம்பிக்கையுடன் இருந்த போராளிகளில் ஒருவனாக இருந்தான் ஹீரோராஜ்.

அதனால்தான் இவன் அந்த முகாமுக்குள்ளேயே தனது உளவு வேலையை ஆரம்பித்தான். அங்கு தடுத்துவைக்கப்பட்டிருந்தோருக்கான சமையல் வேலைகளை தினசரி மேற்கொள்பவர்களில் ஒருவனாகச் சென்றான் இவன். அந்த முகாமுக்குப் பொறுப்பான மேஜரின் அலுவலகத்திற்கு பின்னாலேயே சமையல்பகுதிக்கான இடம் ஒதுக்கப்பட்டிருந்தது. சமையல் செய்யும் பாவனையில் அங்கு யார் வருகிறார்கள், என்ன பேசுகிறார்கள், வெளியில் என்ன நிலமை உண்டு என்பவதயெல்லாம் இவனால் அறியமுடிந்தது. அறியும் தகவல்களை உரிய இடத்திற்கு அனுப்புவதும் இவனைப் பொறுத்தவரை அப்படியொன்றும் கிரமமான காரியமாக இருக்கவில்லை. ஒவ்வொரு புளொக்குக்கும் அனுப்பவேண்டிய தகவல்களை சாப்பாடு எடுக்கவரும் போராளிகளின் கையில் இரகசியமாகத்தினிப்பது, இரண்டு புளொக்குக்குகளுக்கும்

இடையே தகவலைப்பரிமாறும் தபால் அலுவலகமாக சமயல்லறைய பயன்படுத்துவது எல்லாம் ஹீரோவின் பொறுப்பில்தான்.

முகாமுக்கு வெளியே தெரிவிக்கவேண்டியவற்றை தெரிவிப்பதும் பெரிய விடயமல்ல. இவனாலும் இவனது குடும்பத்தினாலும் தாய் மொழியுடன், சிங்களம், ஆங்கிலம் இரண்டு மொழிகளிலும் சரளமாகப் பேசமுடியும். உத்தியோகம் காரணமாக கொழும்பில் அவர்கள் தங்கி இருந்ததால் மும்மொழிகளும் குடும்பத்தினருக்கு அத்துப்படி. இவன் கூட சிங்கள மொழியில்தான் கல்விகற்றான். தமிழைப் பேசவானே தவிர எழுத்ததெரியாது ரேடியோவில் பாட்டுப் போடும் போது தனக்குப் பிடித்தமான பாட்டு வந்தால் “நல்ல பாட்டு” என்று கூறி விட்டு அதை சிங்களத்திலேயே எழுதுவான். “டேய் - நீ ஒண்டில் சிங்களவனாயிரு இல்லாட்டி தமிழனா இரு. உதென்னடை சேட்டை” என்று சீண்டும் அவனது தோழர்களிடம் “பாருங்கோ உங்களைவிட நான் தமிழில் கெட்டிக்காரனா வாறன்” என்று குளுரைப்பான். விடுதலையடையும் காலத்தில் தமிழிலேயே கவிதை எழுதக்கூடிய ஆற் றலைப் பெற்றிருந்தான்.

அங்கிருக்கும் கைதிகளை வாரத்துக்கொருமுறை பெற்றோரை சந்திக்க அனுமதிப்பதுண்டு. அப்படியான சந்தரிப்பங்களில் ஹீரோவினினதும் பெற்றோரினதும் உரையாடல் வித்தியாசமானதாக இருக்கும். தமிழில் உரையாடல் ஆரம்பிக்கும். இடையில் ஆங்கிலத்தில் தொடரும், இந்த உரையாடல்களில் சாதாரணமான விஷயங்களே பேசப்படும். கடைசியாக சிங்களத்தில் உரையாடல் நடக்கும். இயக்கத்துக்கு அவன் தெரிவிக்க வேண்டிய விடயங்களும் இயக்கத்திலிருந்து போராளிகளுக்கு தெரியவேண்டிய விடயங்களும் இதற்குள் இடம்பெற்றுவிடும். முகாமுக்கு வெளியேயுள்ள நிலைமைகளை பெற்றோரும், முகாமினுள்ளே உள்ள நிலைமைகளை போராளிகளும் பரஸ்பரம் ஒருவருக்கொருவர் தெரிவித்துவிடாமல் இருப்பதற்காக தமிழ் இராணுவத்தினர் ஒருவர் அங்கே குந்தியிருப்பார் அவருக்கும் காது குத்திவிட்டுத்தான் இத்தனையும் நடக்கும்போதும் இடையில் தொலைக்காட்சி போன்றவற்றை திருத்தும் ஆற்றல், ஒவியம் வரைதல் போன்றவை அவற்றுள் சில.

இவன் மிகவும் மென்மையானவன். ஒருநாள் முகாமுக்கு எதிரேயுள்ள பொலிஸ் நிலையக் காணியில் இருந்து பட்ட பணமரத்தில் இருந்து கிளிக்குஞ்சொன்றைப் பிடித்து வந்தனர் இந்திய

இராணுவத்தினர். அதனால் இறக்கைகளைப் பிடுங்கினர். (அங்குள்ள போராளிகளைப்போல) அதை ஒரு கூண்டில் வளர்த்தனர். தாய்க் கிளி குஞ்சைத்தேடி தவித்தது. இராணுவத்தினரிடம் அனுமதி பெற்று இவன் கூட்டுடன் கிளியைக் கொண்டு போய் வேலியில் தொங்க விடுவான். தாய்க்கிளி பறந்து வந்து கூட்டிற்குள் இருக்கும் குஞ்சுக்கு இரையூட்டும். அதை இவன் வேதனையுடன் பார்த்துக் கொண்டிருப்பான். அந்தக் காலத்தில் போராளிகள் பெற்றோரைச் சந்திப்பது தடைசெய்யப் பட்டிருந்தது. வவுனியாவில் கைத்திகளைக் கோட்டை விட்டு விட்டார்களாம். அதனால் தான் இங்கு இறுக்கிப் பிடிக்கிறார்களாம். தாய் குஞ்சுக்கு இரையூட்டும் அந்தக் காட்சியைப் பார்த்ததும் “எங்களுக்குத்தான் விசிற் இல்லை. இதுக்காவது கிடைக்கட்டும்” என்பான்.

குஞ்சின் இறகு முளைத்து வருகிறதா என அடிக்கடி பார்த்துக் கொள்வான். ஒருநாள் இராணுவத்தினர் வேறு பக்கம் கவனமாக இருந்த போது கிளிக்குஞ்சைத் திறந்து விட்டான். அது தத்தித் தத்திப்போனது. அதனால் முழுமையாகப் பறக்க முடியவில்லை. இவன் துடித்துக் கொண்டிருந்தான். எங்கிருந்தோ வந்த ஒரு இராணுவத்தினன் அக் குஞ்சை பிடித்து அடைத்து விட்டான். இதனைக் கண்ட இவன் பட்ட வேதனை எழுத்தில் வடிக்க முடியாது. சில நாட்களாக சரியாகச் சாப்பிடவில்லை. “சீ, அது தப்பிப் போயிருந்தா” என்று சலித்துக் கொள்வான். இன்னும் கொஞ்சம் சிறகு முளைத்ததும் மீண்டும் ஒரு நாள் திறந்து விட்டான். அது தனது தாயுடன் சேர்ந்து பறக்கும் அழகை ரசித்த பின்னர் தான் இவன் மனம் நிறைந்தது.

விடுதலையாகி வந்ததும் மீண்டும் இயக்கத்தில் இணைந்து கொண்டான். மீண்டும் இவனது துப்பாக்கி சடசடத்தது. முரளி, காந்தி மற்றும் பல போராளிகள் ஸீரமரணமடைந்த சம்பவத்தில் இந்தியப் படையினருடன் மோதிய பின் இப்போது சிறிலங்காப் படையினருக்கு எதிராக அவனது துப்பாக்கி விடுதலையின் தேவையை உரைத்தது.

அன்று அந்நியர் ஆதிக்கத்தின் சின்னமான யாழ். கோட்டையை மீட்டெடுப்பதற்கான பணியில் ஈடுபட்டுக் கொண்டிருக்கையில் அந்நியனின் வேட்டு ஒன்று மாவீரர் பட்டியலில் இவனது பெயரைச் சேர்த்தது. இன்று கோட்டைக்கற்களை வாங்கிச்செல்லும் மக்கள் அதில் ஹீரோவின் உணர்வையும், உருவையும் காண்கின்றனர்.

இவனையாரும் மறக்கமுடியாது. சிறிலங்காவின் தகவல் தொடர்பு சாதனங்கள் கூட இவனை யாரும் மறந்து விடக்கூடாது என்று கருது

கிள்றன போலும்.யர்ம்.கோட்டையில் விமானம் ஒன்றை தாம் இழந்த
தூப் பற்றி மழுப்பி கதைகள் விட்டுக் கொண்டிருக்கையில் ஏதோசிரு
விதத்தில் இவனது பெயரை குறிப்பிட்டுக் கொண்டிருக்கின்றன.

போராட்டம் நடத்திடு

நாட்டின் விடுதலைக்கு நமதுயிரை
நாம் அளிக்கவேண்டுமெனின்
நாட்டினிலே புரிகின்ற வேட்டைபோல்
காடையர் செய்கின்ற பாதகத்தை
பட்டெனவே பாய்ந்து சென்று
பாடையிலே போட்டெரிக்கப்
போராட்டம் நடத்தியொரு
புதிய மண்ணை அமைத்திடுவோம்.


-ஹீரோ

(சிறையினுள் தமிழ்கற்று ஹீரோ எழுதிய கவிதை)

நன்றி

கிப்பிரசூத்தை எழுதப் பயன்பட்ட யாழ்ப்பாணப் பல்கலைக்கழக
நூலகத்திற்கும், நூலக ஊழியர்களுக்கும், எனக்குத் தேவையான நூல்
களைத்தந்துதலிய நண்பர்களுக்கும், இதனை அச்சிட்ட நியூ ஸா பதிப்
பக்தாருக்கும், அச்சக ஊழியர்களுக்கும், இந்நூலை வெளியிடுவதிற்
பல்வகையிலும் உதவிய தீரு. மு. மனோகர், முகப்போனியத்தை
வரைந்த தீரு. நிலாந்தன், அதை புளைக் தயாரித்துத்தந்த கொழும்பு
ஸ்ருதியோ நிறுவனத்தினர்க்கும், ஏனைய உதவிகளைப் புரிந்த நண்பர்
களுக்கும் நான் நன்றியுடையவனாவேன்.

மு. தி.



“... கொர்பச்சேவ் ஏந்தப் பாதையை முன்வைத்துப் பேசினாரோ அந்தப் பாதையில் அவரை அளவுக்கு அதிகமாகத் தூண்டுவதன் மூலம் தோற்கடிக்கும் திட்டத்தை அமெரிக்கா முன்வைத்தது கொர்பச்சேவ் அறிவித்த மாற்றங்களை அமெரிக்கா ஏற்றுக் கொள்ளும் அதேவேளை உள்நாட்டிற் கொர்பச்சேவ் ஐனநாயக மாற்றங்களைக் கொண்டுவர வேண்டும் என்றும், கிழக்குஜூரோப்பிய நாடுகள் தன்னிச்சையாகச் செயற்பட சோவியத் அனுமதிக்க வேண்டும் என்றும் அமெரிக்கா வற்புறுத்தியது.”

□ □

“... சர்வதேச அரசியல் ஒழுங்கு என்பது பெருமளவிற்கு அமெரிக்காவும் அதன் கூட்டாளிகளும் விதிக்கும் ஒழுங்காகவே உள்ளது. உலகின் ஏனைய நாடுகள் இதனை எதிர்கொள்வதற்குரிய திராணிபெற சற்றுக் காலம் எடுக்கும். சுருக்கமாகச் சொல்வதாயின் உலகளாவியரீதியில் பல தேசிய எல்லைகளைக் கொண்ட ஓர் அமெரிக்க அரசை உருவாக்க அமெரிக்கா விரும்புகின்றது. தென்கோள நாடுகள் விழிப்படைந்து உணர்வுபெற்று ஒரு திட்டத்தின்கீழ் இணைய முடியுமோனால் இறுதியில் அமெரிக்காவைத் தோற்கடிப்பது சாத்தியம்”.

□ □

“அமெரிக்காவை இராணுவ ரீதியாக எதிர்கொள்ளக் கூடிய வலிமை சோவியத் யூனியனுக்கே உண்டு. ஆனால் ஏனைய வலிமைகள் சோவியத் யூனியனிடம் தற்போது தில்லை.”

□ □

“மற்றைய நாடுகள் என்ன செய்யவேண்டும் என்று அமெரிக்கா விரும்புகின்றதோ அதை அந்த நாடுகளைக் கொண்டே செய்யவைக்கும் அரசியற் பலம் தற்போது அமெரிக்காவிடம் உண்டு.”